

ప్రచురణ సం. 40

ప్రథమముద్రణ  
ఆగస్టు '53  
ద్వితీయముద్రణ  
డిశంబరు '53

వల: పది అణాలు

సాహితీ ప్రెస్  
విజయవాడ - 2

## ప రి చ యం

చైనాలో ప్రజాప్రభుత్వ మేర్పడ్డ వెంటనే తలపెట్టిన మొట్టమొదటి సంస్కరణ భూస్వామ్యవిధానాన్ని రద్దుచేయడం. అనేక శతాబ్దాలనుంచి చైనా రైతాంగాన్ని పీల్చి పిప్పిచేసే భూస్వాముల భూమిని చైనాప్రభుత్వం నష్టపరిహారం యివ్వకుండా స్వాధీనం చేసుకొంది. దాన్ని వ్యవసాయ కూలీలకు, పేదరైతులకు పంచిపెట్టింది. తత్ఫలితంగా లక్షలాది రైతాంగం యొక్క జీవనస్థాయి, కొనుగోలుశక్తి పెరిగింది. దారిద్ర్యం, నిరుద్యోగం, ఆకలిబాధ అదృశ్యమయ్యాయి. చైనా జేశం పారిశ్రామికంగా అభివృద్ధిచెందడానికి, ప్రజలు సుఖసంపదలతో జీవించగల్గడానికి యిదే మూలకారణం.

అయితే, భూమిపంపక విధానాన్ని ఆమలుజరపడంలో అనేక పొరపాట్లు జరగవచ్చు. ఏ పొరపాట్లు జరగకుండా చూడానికి చైనా ప్రజాప్రభుత్వం 1950 ఆగస్టులో కొన్ని నిర్ణయాలు జారీచేసింది. వాటిలో భూస్వామి ఎవరో, ధనిక రైతు ఎవరో, మధ్యతరగతిరైతు ఎవరో, పేదరైతు ఎవరో, వ్యవసాయకూలీ ఎవరో స్పష్టంగాను, శాస్త్రీయంగాను నిర్ణయించింది. ఒక్కొక్క వర్గంయెడల ఎట్టివిధాన మవలగించినా తేలియజేసింది.

ఆ నిర్ణయాలే ఈ పుస్తకంలో వివరింపబడ్డాయి.

భారతదేశంలో భూసంస్కరణ నేలా అమలుజరపాలని చర్యలు కొనసాగుతున్న నేడు, యీ సమస్యలను చైనా ప్రజా ప్రభుత్వం ఎలా పరిష్కరించిందో తెలుసుకొనటం అత్యవసరం. ఇందుకు యీ పుస్తకం ఎంతేని తోడ్పడుతుంది.

ఈ పుస్తకంలో “వ్యవసాయసంస్కరణ” అనే మాట “భూమి పంపకం” అనే అర్థంలో వాడం జరిగింది. “రిక్విజిషన్” అనే మాటకు అర్థం కొంత నష్టపరిహారం చెల్లించి స్వాధీనం చేసుకోవడం. “మా” అంటే అర్థం యకరంలో నాల్గవవంతు.

— ప కా శ మ ల

## విషయ సూచిక

చైనాలో గ్రామీణ ప్రజల వర్గీకరణ : వ్యవసాయ సంస్కరణ (లియో - లూ - యెన్)	7
గ్రామీణ ప్రజల వర్గీకరణ (చైనా కేంద్ర ప్రజాప్రభుత్వపు పరిపాలనా సంఘం 1950 ఆగస్టు 4వ తేదీని ఆమోదించిన నిర్ణయాలు)	22
గ్రామప్రజల్లో ప్రజలనెలా వర్గీకరణ చేయాలి?	24
చైనాలో వ్యవసాయ సంస్కరణకు సంబంధించిన కొన్ని సమస్యలు, వాటిపై నిర్ణయాలు	33
ప్రభుత్వ పరిపాలనా సంఘంచేసిన కొన్ని కొన్ని కొత్తనిర్ణయాలు	72



# చైనాలో గ్రామీణ ప్రజల వర్గీకరణ :

## వ్యవసాయ సంస్కరణ

లియో - లూ - యెన్

చైనాలో వ్యవసాయ సంస్కరణ ప్రధాన లక్ష్యం భూస్వాముల భూమిని స్వాధీనం చేసుకొని, దాన్ని భూమిలేని వ్యవసాయ కూలీలకు, బహుకొద్దిగా మాత్రమే భూమి ఉన్న పేదరైతులకు పంచిపెట్టడం. వివిధ తరగతులకు చెందిన గ్రామీణ ప్రజలను సరిగా వర్గీకరణ చేస్తేనే - అనగా భూస్వాము లెవరో, ధనికరైతులెవరో, మధ్యతరగతి రైతు లెవరో, వ్యవసాయ కూలీలెవరో, ఖచ్చితంగా నిర్ణయిస్తేనే - భూస్వాముల భూమిని స్వాధీనం చేసుకొని దాన్ని వ్యవసాయ కూలీలకు, పేదరైతులకు పంచిపెట్టే కార్యక్రమాన్ని సవ్యంగాను, న్యాయంగాను అమలు జరుపగలుగాం. భూస్వాములు కానివారి భూమిని స్వాధీనం చేసుకోవడంగాని, రిక్విజిషన్ చేయడంగాని జేసినట్లయితే, “ఆతివాద” పెడమార్గంలో పడ్డం జరుగుతుంది. అంటే శత్రువుకూ మిత్రునికీ మధ్య చూప వలసిన వ్యత్యాసం సన్నగిలిపోతుంది; విప్లవశక్తులు ప్రజల నుంచి దూరమైపోతాయి. లేదా, నిజంగా భూస్వాములయిన వారి భూమిని స్వాధీనం చేసుకోకుండా, లేక రిక్విజిషన్ జేయ కుండా, విడిచిపెట్టినట్లయితే “మితవాద” పెడమార్గంలో పడ్డం జరుగుతుంది. భూస్వామ్యవిధానాన్ని నిర్మూలించే చారిత్రక

కర్తవ్యాన్ని సమగ్రంగా నెరవేర్చలేక పోతాం. అందువల్ల గ్రామీణ ప్రజల వర్గీకరణ వ్యవసాయ సంస్కరణకు కీలకమని చెప్పవచ్చు.

కనుకనే, చైనా ప్రజారిపబ్లిక్ యొక్క వ్యవసాయ సంస్కరణ చట్టంలో కింది నిబంధన క్రిందివిధంగా ఆదేశిస్తుంది.

“గ్రామీణ ప్రజల వర్గీకరణ కేంద్ర ప్రజాప్రభుత్వం చేసిన నిర్ణయాల ననుసరించి జరగాలి. గ్రామ రైతుల సభల లోనూ రైతుప్రతినిధుల సమావేశాలలోనూ ప్రజాశాంత్ర నూత్రాల ప్రకారం వేయబడే అంచనాలనుబట్టి, తీసుకోబడే నిర్ణయాలనుబట్టి, ఈ వర్గీకరణ ఆధారపడి ఉంటుంది. ఇందు కవలంబించవలసిన పద్ధతి స్వకీయ అంచనా, బహిరంగచర్చ.

“ఇందుకు సంబంధించిన ఏ వ్యక్తి అయినా రైతు సంఘంలో సభ్యుడు కాకపోతే, అట్టి వ్యక్తిని యిలాంటి సభలకు ఆహ్వానించి ఆతని వాదన ఏమిటో చెప్పికోనియ్యాలి.

“ఈ విధంగా తీసుకున్న నిర్ణయాలను, అంచనాలను, చూ (అంటే జిల్లా) ప్రజాప్రభుత్వపు నిర్ణయానికి పంపవలసి యుంటుంది. ఇందుకు సంబంధించిన ఏ వ్యక్తి అయినా, లేక ఏ యితరవ్యక్తి అయినా, ఈ నిర్ణయంపై అప్పీలు చేసుకొన గోరితే, కొంటే ప్రజాకోర్టుకు అప్పీలు చేసుకోవచ్చు; ఆ కోర్టు తన అంతిమ నిర్ణయాన్ని తెలియజేసి, దాన్ని అమలు జరుపు తుంది.”

అందువల్లనే, కేంద్ర ప్రజాప్రభుత్వపు పరిపాలనా సంఘం 1950 ఆగస్టు 4 వ తేదీని “గ్రామీణ ప్రజల వర్గీకరణను గూర్చిన నిర్ణయాలను” జారీచేసింది.

## కొత్త నిర్ణయాలు

1933 లో జూషిన్ కేంద్ర ప్రజాతంత్రప్రభుత్వం (దీన్నే ఆ రోజులలో చైనా సోవియట్ రిపబ్లిక్ యొక్క కేంద్ర ప్రభుత్వమని పిలిచేవారు) తయారుచేసిన రెండు డాక్యుమెంట్లను కొన్ని మార్పులతోను, వివరణలతోను, సంస్కరించిన ఫలితంగా యీ కొత్త నిర్ణయాలు జారీచేయబడ్డాయి. 1948 లో ఆ పాత డాక్యుమెంట్లకు కొన్ని కొత్త విషయాలు చేర్చబడ్డాయి. ఇప్పుడు ప్రభుత్వ పరిపాలనా సంఘం వాటికి మరికొన్ని కొత్త నిర్ణయాలను చేర్చింది. ఆ రెండు డాక్యుమెంట్ల పేర్లు :

1. గ్రామసీమలలోని ప్రజలను ఎలా వర్గీకరణచేయాలి.
2. వ్యవసాయ సంస్కరణకు సంబంధించిన కొన్ని సమస్యలు; వాటిపై నిర్ణయాలు.

1933 నాటి యీ డాక్యుమెంట్లను ఇప్పుడు తిరిగి కొత్తగా జారీచేయడానికి కారణమేమిటి? ఎందుకంటే, అవి చైనా గ్రామసీమలలోని పరిస్థితుల కనుగుణ్యంగా ఉన్నాయి. వ్యవసాయ సంస్కరణ కార్యక్రమాని కవి అవసరం. భూములను పరిశీలించి పంచిపెట్టే విషయంలో అప్పుడనేక సమస్యలు వచ్చేవి; వాటిని పరిష్కరించడానికి అంటే భూమికోసం రైతులు జరిపే పోరాటాన్ని అభివృద్ధి చేయడానికీ, భూమి సమస్యను సరిగా పరిష్కరించడానికీ. ఆనాటి ప్రజా మంత్రీవర్గం 1933 లో పై రెండు డాక్యుమెంట్లను ప్రచురించింది. ఆనాడు



వ్యవసాయ సంస్కరణను అమలుజరపడంలో “అతివాద” పెడ మార్గాలు తొక్కకుండా, సరియైన విధాన మవలంబించడాని కవి చాలా ఉపయోగపడ్డాయి.

1946-47 సంవత్సరాల మధ్య వ్యవసాయసంస్కరణను అమలు జరిపేటప్పుడు గ్రామీణ ప్రజలను వర్గీకరణ చేయ డంలో మళ్ళీ కొన్ని “అతివాద” పెడధోరణులు, పొరబాట్లు తలయెత్తాయి. వాటిని సరిచేయడానికి చైనా కమ్యూనిస్టుపార్టీ కేంద్రకమిటీ 1948 లో పాత డాక్యుమెంట్లలో నిరుపయోగ మైన కొన్ని అంశాలను సంస్కరించి, కొత్తవాటిని ప్రచురిం చింది. వర్గీకరణ విషయంలో అవలంబించవలసిన సాధారణ మూలసూత్రాలపైనే యివికూడా ఆధారపడి ఉన్నాయి. “అతివాద” పెడధోరణులను సరిచేయడంలోను, పాత విముక్త ప్రాంతాలలో వ్యవసాయ సంస్కరణను అమలు జరపడంలోను (1948 వేసవిలో) యివి చాల ప్రధాన పాత్ర వహించాయి.

ఇప్పుడు ప్రభుత్వ పరిపాలనాసంఘం 1950 చట్టంలోని కొత్తపాలసీ కనుగుణ్యంగా పైరెండు డాక్యుమెంట్లను కొద్దిగా సంస్కరించింది. వాటిని అమలుజరపడంలో లభించిన అనుభ వాన్ని ఆధారంగా చేసుకొని కొన్ని కొత్త అంశాలనుకూడా వాటికి చేర్చింది. ఈ కొత్త అంశాలలో కొన్ని 1933 నాటి డాక్యుమెంట్లలోనే ఆయా స్వేచ్ఛనచివర “ప్రభుత్వ పరిపాలనా సంఘపు అనుబంధనిర్ణయాలు” అనే శీర్షికగా చేర్చబడ్డాయి.

మిగతావి 1933 నాటి డాక్యుమెంట్లకు కొత్త అనుబంధం రూపంలో “ప్రభుత్వపరిపాలనా సంఘపు కొత్త నిర్ణయాలు” అనే శీర్షికగా చేర్చబడ్డాయి. ఈ విధంగా ఆ “నిర్ణయాలు”లో

విషయసంపద చాలావుంది. కొద్దిరోజులలో అమలు జరగ  
జోయే వ్యవసాయ సంస్కరణ కవి ఎంతో ఉపయోగిస్తాయి.

6.6.70 గ్రామీణ ప్రజల్లో

వివిధ పద్ధతులు - వారి సంబంధాలు

ఈ రోజున చైనా గ్రామీణ ప్రజలలో వివిధ పద్ధతుల  
మధ్య ఎలాంటి సంబంధాలున్నాయో ఈ కొత్త "నిర యాలు"  
వ్యక్తంచేస్తాయి. 333. 140954

అనేక వేల సంవత్సరాలనుంచి చైనా గ్రామీణులు  
భూస్వామ్యవిధానం (ఫ్యూడలిజం) క్రింద నిలిగిపోతున్నాయి.  
లోగడ కొన్ని శతాబ్దాలుగా భూస్వామ్యవిధానం సామాజ్య  
వాదంతోను, బడా బూర్జువా నిర్ణయాలను చేతులుకలిపి  
గ్రామీణ ప్రజల్ని కొల్లగొట్టుకోవడంలో సహాయం చేసింది.  
వ్యవసాయ సంస్కరణవల్ల దెబ్బతినే ప్రధానశత్రువు యీ  
భూస్వామ్య విధానమే.

చైనా గ్రామీణులలో నివసించే ప్రజల్ని యీ క్రింది  
విధంగా వర్గీకరణ చేయవచ్చు; భూస్వాములు, ధనికరైతులు,  
పేదరైతులు, వ్యవసాయకూలీలు.

భూ స్వా ము లు

భూస్వాములు గ్రామీణ ప్రజలలో 100 కి 4 గురు  
కంటే కొంచెం ఎక్కువగా ఉంటారు. వారి చేతులతో భూమి  
చాలాఉంది. భూమిపై యాజమాన్యం బాగా కేంద్రీకరింపబడి  
వున్న ప్రాంతాలలో 100 కి 70 నుంచి 80 వంతుల వరకు

భూమి వీరి చేతులలో ఉంటుంది. భూస్వాములు స్వయంగా వ్యవసాయపనులలో పాల్గొనరు; తమ భూమిని రైతులకు కౌలుకిచ్చి, వారివద్ద శిస్తులు పసూలు చేయడం ద్వారా వారిని దోచుకుంటారు (శిస్తులేటూ సాధారణంగా రైతు పండించే పంటలో సగంవరకూ ఉంటుంది).

### ధనికరైతులు

ఇక ధనికరైతులు గ్రామ జనాభాలో 100 కి 5 నుంచి 1 వరకూ ఉంటారు. వారి చేతులలోకూడా చాలా భూమి, యితర ఉత్పత్తి సాధనాలు, ఉంటాయి (ధనిక రైతులలో సొంత భూమి లేనివారు చాలా తక్కువ). వీరికింద మొత్తం భూమిలో 100 కి 10 నుంచి 15 వరకూ ఉంటుంది. ధనిక రైతులు స్వయంగా వ్యవసాయ పనులలో పాల్గొంటారు; కాని పాలేళ్ళ శ్రమను దోచుకుంటారు (సాధారణంగా వీరు యిద్దరు, లేక ముగ్గురు పాలేళ్ళను నియమించుకుంటారు. కొద్ది జిల్లా లలో తప్ప మిగతా ప్రాంతాలలో చాలమంది పాలేళ్ళను పెట్టుకొనే ధనికరైతులు బహుతక్కువ) తమ భూమిలో కొంత భాగాన్ని రైతులకు కౌలుకిచ్చి వారిని దోచుకొనే ధనికరైతులు కూడా చాలమంది ఉన్నారు.

ఈ భూస్వాములు, ధనికరైతులు కలిసి గ్రామీణ జనాభాలో 100 కి దాదాపు 10 మంది వరకు ఉంటారు. పాత చైనాలో వీరే గ్రామ పరిపాలకులు. ఇంతంత భూమి వీరి చేతులలో ఉండడంవల్ల - వ్యవసాయంలో భూమి ప్రధానమైన ఉత్పత్తిసాధనం - ఆర్థికంగా వీరు రైతుల్ని దోచుకోగలిగే వారు. విపరీతమైన పడ్డెలకు వీరు అవ్వలిచ్చేవారు. గ్రామ

సీమల్లో ప్రధానంగా వర్తకం చేసేది వీరే. వర్తకానికి, భూస్వామ్య విధానానికి చాల దగ్గర సంబంధం ఉండడంవల్ల, భూస్వాములు రైతుల్ని మరీ తీవ్రమైన ఆర్థిక దోపిడీకి గురిచేయ గలిగేవారు.

రాజకీయంగా వీరిని “సానికచక్రవర్తు”లని పిలువచ్చు. రైతుల ఆస్తిని స్వాధీనం చేసుకోవడం, వారి భార్యల్ని కూతుళ్ళని బలవంతంగా తీసుకుపోవటం, అన్ని రకాలైన నీచ వృత్తుల్లోను, హత్యాకాండల్లోను పాల్గొనడం - వీరికి సర్వ సామాన్యం. పాతచైనాలో ఈ గ్రామీణ “చక్రవర్తులు” అంత పైశాచికంగా వ్యవహరించేవారు. అయితే, ఈ విషయంలో భూస్వాములకూ, ధనికరైతులకూ కొంత వ్యత్యాసం ఉంది. సాధారణంగా ప్రధాన నేరస్తులు భూస్వాములు. ధనిక రైతులు వారికి భాగస్వాములు.

ఈ రెండు తరగతులనూ మినహాయిస్తే రైతాంగ ప్రజా సామాన్యం గ్రామీణ జనాభాలో 100 కి 90 వంతులుంటారు. వీరు భూస్వాముల, ధనికరైతుల దోపిడీక్రింద నలిగిపోతూ ఉంటారు. సంవత్సరం పొడుగునా వీరు కష్టపడి పనిచేసినప్పటికీ తిండికిగాని గుడ్డకుగాని మిగిలేదేమీ ఉండదు. ప్రజాతంత్ర హక్కులుగాని, స్వేచ్ఛగాని వీరికి శూన్యం; ఇంచుమించు వీరు బానిసల జీవితం గడపవలసి వచ్చేది.

### మధ్య తరగతి రైతులు

ఈ రైతాంగం ప్రజాసామాన్యంలో మధ్యతరగతికి చెందిన రైతులు గ్రామీణ జనాభాలో 100 కి 20 మొదలు 30 వరకు ఉంటారు. ఆర్థికంగా వారిని స్వతంత్ర కష్టజీవులు

పీలువవచ్చు. అంటే వారికి సాధారణంగా కొంతభూమి, కొన్ని ఉత్పత్తి సాధనాలు ఉంటాయి (మధ్యతరగతిరైతులలో సొంత భూమి లేనివారు చాల కొద్దిమంది). వారు తమ సొంతభూమి మీద సొంత పరికరాలతో పనిచేస్తారు. స్వయంగా వ్యవసాయ పనులు చేస్తారు. సాధారణంగా వారు యితరుల శ్రమను దోచుకోరు. సంపన్న మధ్యతరగతి రైతులుమాత్రం యితరుల శ్రమను కొంతవరకు దోచుకుంటారు. అయితే చాలమంది మధ్యతరగతి రైతులు అధికశిస్తులద్వారాను, అప్పులద్వారాను యితరులచే దోచుకోబడతారు.

పేదరైతులు - వ్యవసాయ కూలీలు

తర్వాత పేదరైతులు, వ్యవసాయకూలీలు ఉన్నారు. వీరు గ్రామీణ జనాభాలో నూటికి 60 మొదలు 70 వరకు ఉంటారు. కాని మొత్తం భూమిలో 100 కి 10 వంతులు మాత్రమే వీరి కంటుంది. పేదరైతులలో కొందరికి బహుశా కొద్దిగా సొంతభూము లుంటాయి. మిగతావారికి భూములేమీ ఉండవు. సొంత ఉత్పత్తి సాధనాలుకూడా తగినన్ని ఉండవు. అంతకంటే ముఖ్యమైనవి పెద్దవి అయిన పరికరాలు కొనుక్కోడానికి వారివద్ద డబ్బు ఉండదు. అందువల్ల వారు యితరులనుంచి భూమిని, పశువుల్ని, పరికరాలనూ అద్దెకు తీసుకోవలసివస్తుంది. అంతేకాదు, వ్యవసాయఖర్చులకయే పెట్టుబడికోసం వారు అప్పులుజేయవలసి వుంటుంది. ఈ విధంగా పేదరైతులు శిస్తుల రూపంలోను, పశువులు పరికరాలు మొదలైనవాటికి చెల్లించవలసిన అద్దెరూపంలోను, వడ్డీరూపంలోను దోచుకోబడేవారు. సాధారణంగా వారు పండించేవంట పొట్ట

పోసుకోడానికి చాలదు గనుక, యితరులవద్ద కూలిపనికికూడా వెళ్ళవలసి యుంటుంది. ఆవిధంగాకూడ వీరు దోచుకొనబడతారన్నమాట.

ఇక వ్యవసాయ కూలీలవిషయం: సర్వసాధారణంగా వీరికి భూమినిగాని, వ్యవసాయ పనిముట్లుగాని, ఉండవు; తమ శ్రమను అమ్ముకొని పొట్టపోసుకోవాలి. వీరిలో కొద్దిమందికి మాత్రం బహు స్వల్పంగా సొంతభూమి ఉంటుంది. ఉత్పత్తి పరికరాలుకూడా కొద్దిగా ఉంటాయి. కాని ప్రధానంగా తమ శ్రమను అమ్ముకోవడంద్వారానే వీరి పొట్ట గడుస్తుంది.

చేతి వృత్తులవారు - మూటల వర్తకులు

గ్రామసీమల్లో యింకా చేతి వృత్తులవారు, మూటల వర్తకులు మొదలైనవారున్నారు. వీరప్పుడప్పుడు వ్యవసాయం చేసుకుంటారు. కాలం బాగులేనప్పుడు చేతివృత్తులమీదనో, మూటల వర్తకంమీదనో ఆధారపడతారు. సొంతభూములు లేని యీ రైతులు యితరులవద్ద భూమిని కౌలుకు సంపాదించగలిగితే కౌలువారుగా ఉంటారు లేదా జీతానికికుదుర్చుకొనేవారు దొరికితే వారికింద పాలేస్తూ పనిచేస్తారు. లేదా అన్నివిధాలైన పనులుచేసే రోజుకూలీలుగా ఉంటారు. భూమిగాని, పాలేరుపనిగాని, కూలిపనిగాని దొంగ్గపోతే చేతి వృత్తులకో, మూటల వర్తకానికో దిగుతారు. పూర్తిగా చేతి వృత్తులపై గాని, మూటల వర్తకంమీదగాని ఆధారపడుతూ వ్యవసాయంతో బొత్తిగా సుబంధం లేనివారు బహుశక్తవ.

చైనా విముక్తి పొందికముందు, వ్యవసాయ సంస్కరణ అమలు జరక్కపూర్వం, గ్రామీణ ప్రజలలో వివిధ వర్గాల

మధ్య సంబంధాలు పై విధంగా ఉండేవి. ప్రభుత్వ “నిర్ణయాలు”  
 లోను, సంస్కరింపబడిన రైతు డాక్యుమెంటులోను యీ  
 విషయాలే వివరింపబడ్డాయి.

## ఉత్పత్తి సాధనాల యాజమాన్యమే ప్రజల వర్గీకరణకు ప్రధాన సూత్రం

ఈ కొత్త “నిర్ణయాలు” ప్రస్తుత వ్యవసాయ సంస్కరణ విధానాని కనుగుణ్యంగా ఉన్నాయి.

మొదటి విషయం : గ్రామీణ ప్రజలను దేన్నిబట్టి వర్గీకరణ చేయాలి? ఆయావర్గాల జీవిత పరిస్థితుల్ని బట్టి గాని, అలాంటి యితర విషయాలనుబట్టిగాని కాకుండా, “ప్రజలు ఉత్పత్తి సాధనాలపై యెట్టి యాజమాన్యాన్ని కలిగి యుంటారో-ఏ విధంగా వస్తూత్పత్తి చేస్తారో” దాన్ని బట్టి వర్గీకరణ చేయాలి.

“ఉత్పత్తి సాధనాలపై ఎట్టి యాజమాన్యాన్ని కలిగి యుంటారో-ఏ విధంగా వస్తూత్పత్తి చేస్తారో.” అంటే అర్థం ఏ పరిస్థితుల్లో ప్రజలు ఉత్పత్తి సాధనాలపై యాజమాన్యాన్ని కలిగియుంటారు? ఏ పరిస్థితుల్లో ఉత్పత్తి సాధనాలను ఉపయోగిస్తారు? అని.

“ఏ పరిస్థితుల్లో ప్రజలు ఉత్పత్తి సాధనాలపై యాజమాన్యాన్ని కలిగి యుంటారు?” అంటే అర్థం వారికి ఉత్పత్తి

సాధనాలున్నాయా, లేనా? ఉంటే ఎన్ని ఉన్నాయి? అవి యేవేవి? అని (ఉదాహరణకు, భూస్వాములకు భూమి ఉంటుంది; పెట్టుబడిదార్లకు పెట్టుబడి ఉంటుంది; స్వతంత్ర కార్మికులకు చేతిపనిముట్లు ఉంటాయి).

“ఏ పరిస్థితుల్లో ప్రజలు ఉత్పత్తి సాధనాలను ఉపయోగిస్తారు?” అంటే అర్థం వారు తమ సొంత ఉత్పత్తిసాధనాలతో, సొంతశ్రమతో ఉత్పత్తిని సాగిస్తారా-లేక సొంత ఉత్పత్తి సాధనాలతోనే యితరుల శ్రమతో, అంటే అట్టి ఉత్పత్తిసాధనాలు లేనివారి శ్రమతో, ఉత్పత్తిని సాగిస్తారా? ఆవిధమైన యితరుల శ్రమను ఏ పద్ధతుల్లో దోచుకుంటారు? (ఉదాహరణకు పూజడల్ పద్ధతిలోనా, పెట్టుబడిదారీ పద్ధతిలోనా? మరేపద్ధతిలో?)

ప్రజలను వివిధ వర్గాలుగా విడదీసేటప్పుడు మార్క్సిస్టులవలంబించే పద్ధతియిది. ఈ పద్ధతి ప్రకారమే ప్రభుత్వ “నిర్ణయాల”లో వర్గీకరణ జరిగింది. ఈ విధంగా గ్రామసీమములలో నివసించే ప్రతివ్యక్తిని వివిధ వర్గాలుగా విడదీసినట్లయితే, వ్యవసాయసంస్కరణయొక్క ప్రధానభారం భూస్వాములమీద పడుతుంది; అంటే ఎక్కువభూములు కలిగి తాము స్వయంగా వ్యవసాయ పనులలో పాల్గొనకుండా, సొంతభూములు లేని రైతులశ్రమను దోచుకోవడం ద్వారా భూమిని సాగుచేసేవారిమీద పడుతుంది. వర్గవిభజనచేసేటప్పుడు ఒక్కొక్కవర్గాన్ని తప్పగా నిర్వచించకూడదు. వ్యవసాయసంస్కరణయొక్క భారం యితరులమీద, అంటే పడకూడని వారిమీద పడకూడదు. వ్యవసాయసంస్కరణను అమలు జరిపేటప్పుడు జ్ఞాపకముంచుకోవలసిన ముఖ్యవిషయం ఇదే. ఈకర్తవాన్ని నెరవేర్చడానికే కొత్త “నిర్ణయాలు” చేయబడ్డాయి.



కొండవ ప్రధాన విషయమేమంటే, భూస్వామ్య విధానంయొక్క నిర్మాణం జాగ్రత్తగా జరగాలి. భూస్వామ్య విధానంతోబాటు, భూస్వాములతోబాటు, ధనికరైతుల వ్యవస్థలకూడా నిర్మూలించకూడదు. మధ్యతరగతి రైతుల్ని భూస్వాములుగాగాని, ధనికరైతులుగాగాని పరిగణించేసి, వారిపై దాడిచేయడం అసలే పనికిరాదు. కొత్త “నిర్ణయాల”లో భూస్వాములకూ - ధనికరైతులకూ మధ్య, ధనికరైతులకూ - మధ్యతరగతి రైతులకూ మధ్య, చూపవలసిన వ్యత్యాసాన్ని గురించి నొక్కి చెప్పడానికి కారణం యిదే.

ఇలాగే, కొద్దిపాటి భూమిని కౌలుకిచ్చేవారిని భూస్వాములక్రింద జమకట్టకూడదు. మనోవైపు అనేక వేపాలు వెసుకొనే నిజమైన భూస్వాములను వ్యవసాయసంస్కరణయొక్క భారాన్ని తప్పించుకోసీయకూడదు. ఉదాహరణకు, కొందరు భూస్వాములు తమ కుటుంబాల్లో యితర వృత్తులు చేసుకొనే వారున్నారనే సాకుతో, కొద్దిపాటి భూమినే కౌలుకిచ్చామని చెప్పుకొని తప్పించుకో జూస్తారు. ఇలాంటి మోసాలు జరక్కుండా చూడానికే, కొత్త “నిర్ణయాల”లో భూస్వాములకూ కొద్దిపాటి భూమిని కౌలుకిచ్చేవారికీ మధ్య చూపవలసిన వ్యత్యాసాన్ని గురించి నొక్కి చెప్పడం జరిగింది. భూస్వాములకూ యితరవర్గాలనూ మధ్యకల వ్యత్యాసాన్ని గురించి అంతిమస్థాయిగా చెప్పడానికి కారణమిదే.

వ్యవసాయ సంస్కరణను అమలు జరిపేటప్పుడు మనోముఖ్యవిషయం. జ్ఞాపకముంచుకోవాలి. ఫ్యూడల్ దోపిడీకి సాధనాలుగా వినియోగపడేభూమినీ, యితరకస్తుల్నీ స్వాధీనం చేసుకొనే సందర్భంలో భూస్వామియొక్క పారిశ్రామిక

సంస్థలనుగాని, వర్తక ప్రయోజనాలనుగాని స్వాధీనం చేసుకో  
కూడదు. వాటితో ప్రత్యక్ష సంబంధమున్న భూములనూ,  
ఆస్తినికూడా ముట్టుకోకూడదు. ఈ విషయంలో పౌరబాట్లు  
జరిక్కుండా చూడడానికి కొత్త “నిర్ణయాల”లో కొన్ని ఖచ్చిత  
మైన నిర్వచనాలు చేయబడ్డాయి. ఏకకాలంలో పరిశ్రమలు  
నడిపే, లేదా వ్యాపారంచేసే భూస్వాములెవరో, ఏకకాలంలో  
భూస్వాములుగా ఉండే వర్తకులూ, పారిశ్రామికవేత్తలూ  
ఎవరో, ఫ్యూడల్ భూస్వాముల వర్గంలోకి రాకుండా మరొక  
వర్గంలోకి వచ్చే భూస్వాములెవరో, ఏకకాలంలో భూస్వాము  
లుగా ఉండే యితర వర్గాలవా లెవరో స్పష్టంగా నిర్వచింప  
బడింది.

చారిత్రక పరిణామ దృష్ట్యా చూచినట్లయితే, పాత  
చైనా సమాజం పరివర్తన దశలో ఉంది అది పెట్టుబడిదారీ  
సమాజమూ కాదు; పూర్తిగా ఫ్యూడల్ సమాజమూకాదు.  
అర్ధఫ్యూడల్ సమాజంగా దాన్ని నిర్వచించవచ్చు; లేక  
“100 కి 30 వంతులు పెట్టుబడిదారీ లక్షణాలు, 70 వంతులు  
ఫ్యూడల్ లక్షణాలూ” గలిగిన సమాజంగా దాన్ని పరిగణించ  
వచ్చు. అందువల్ల అర్థికంగా పరివర్తన దశలో ఉన్నవారు  
చైనాలో చాలమంది ఉన్నారు; అంటే ఏకకాలంలో ఒకటి  
కంటే ఎక్కువవర్గాల లక్షణాలున్నవారు చాలమంది ఉన్నారు.  
వ్యవసాయ సంస్కరణను అమలు జరిపేటప్పుడు ఇలాంటివారికీ,  
భూస్వాములకూ మధ్య సరియైన వ్యత్యాసాన్ని చూపాలి.  
అనేక పైజుల “ఫ్యూడల్ ణోకలు” కొందరికున్నప్పటికీ,  
వారు మరో వర్గంకిందికి రావచ్చు. అట్టి భూస్వాములపట్ల

ఇంకొక వైఖరి నవలంబించాలి. అన్నిటికంటే పెద్ద తోకలను వెంటనే కత్తిరించగలిగితే కత్తిరించేయాలి. అంతకంటే చిన్న తోకలను ప్రస్తుతం విడిచిపెట్టగలిగితే, వాటిని వెంటనే కత్తిరించడంవల్ల చెడుఫలితాలు కలిగేటట్లుంటే వాటి నలా విడిచిపెట్టాలి. సున్నితచర్యలద్వారా అవి ఊడిపోయేటట్లు చూడాలి. ఇలాగే, అనేక ప్రత్యేక సందర్భాలలో ఏవిధమైన విచక్షణ చూపాలో వివరింపబడింది.

మూడవ విషయమేమంటే, వ్యవసాయ సంస్కరణ యొక్క అంతిమలక్ష్యం వ్యవసాయోత్పత్తిని అభివృద్ధిచేయడం, ఉత్పత్తిని శ్రమనూ ప్రోత్సహించడం. ఈ ప్రధానోద్దేశంతోనే యీ “నిర్ణయాలు” జారీచేయబడ్డాయి. గ్రామీణ ప్రజల్ని వర్గీకరణ చేయడంలో “ప్రజలు ఏ విధంగా వస్తూత్పత్తి చేస్తారు!” అనే సూత్రాన్ని అన్వయించే టప్పుడు ప్రత్యేక సమస్యలను జాగ్రత్తగా పరిష్కరించ వలసి యుంటుంది. ఉదాహరణకు, భూస్వాముల కుటుంబాలలో కొందరు వ్యవసాయ పనుల్లో పాల్గొంటూ ఉండవచ్చు. అట్టి వారిని మిగతా కుటుంబ సభ్యులతో సమానంగా చూడ కూడదు; వారిపట్ల ప్రత్యేక దృక్పథ మవలంబించాలి. అట్టి వ్యక్తిపై మిగతా కుటుంబ సభ్యులూ పెత్తనం చెలాయిస్తూంటే అతన్ని “కష్టజీవి”గా వర్గీకరణ చేయాలి. కొంతమంది భూస్వాములు ప్రజా ప్రభుత్వంయొక్క చట్టాలను, నిర్ణయాలను విన్నదూ ధిక్కరించనివారై యుండవచ్చు. వ్యవసాయ సంస్కరణ అమలులోకి వచ్చాక వరుసగా అయిదు సంవత్సరాల పరకు వారు స్వయంగా వ్యవసాయపనులలోను, ఉత్పత్తిలోను

పాల్గొన్నవారై యుండవచ్చు. అప్పుడు వారి పేర్లను భూస్వాముల జాబితానుంచి తొలగించవలసి యుంటుంది. వ్యవసాయ సంస్కరణను అమలు జరిపేటప్పుడు భూస్వాములలో కొందరు మరొక వర్గం క్రిందికికూడా రావచ్చు. అలాంటివారిని ఆ యితర వర్గాలక్రిందికే తీసుకురావాలి. ఈ నిబంధనలన్నీ, అధికొత్పత్తి కనుగుణ్యంగా వ్యవసాయ సంస్కరణ ఉండాలనే నిర్ణయాన్ని పురస్కరించుకొని చేయబడ్డాయి.

ఈ నిర్ణయాలు చైనా గ్రామసీమల్లో వివిధవర్గాల మధ్యగల సంబంధాలను ఉన్నవి ఉన్నట్లు ప్రతిబింబిస్తున్నాయి. ప్రస్తుత వ్యవసాయ సంస్కరణవిధానాని కవి ఎంతో సహాయకారిగా ఉంటాయి; దాని కనుగుణ్యంగా అవి తయారు చేయబడ్డాయి. గత వ్యవసాయ సంస్కరణ అనుభవంలో అనేక పరీక్షల కవి నిలబడ్డాయి. అలాంటి మార్గదర్శి సహాయంతో వ్యవసాయ సంస్కరణ, కొత్త విముక్తి ప్రాంతాల్లో సరియైన నాయకత్వంక్రింద, క్రమపద్ధతిలో, అమలు జరిగి తీరుతుందని ధైర్యంగా ఆశించవచ్చు.

—“పీపుల్స్ చైనా” ప్రత్యేక అనుబంధం : 1950 అక్టోబరు 16

## గ్రామీణ ప్రజల వర్గీకరణ

(చైనా కేంద్ర ప్రజాప్రభుత్వపు పరిపాలనాసంఘం  
1950 ఆగస్టు 4 తేదీన ఆమోదించిన  
నిర్ణయాలు)

1. చైనా కేంద్ర ప్రజాప్రభుత్వం 1950 జూన్ 30 వ తేదీని జారీచేసిన వ్యవసాయ సంస్కరణ చట్టాన్ని సవ్యంగా అమలుజరపడానికి యీ నిర్ణయాలు చేయబడ్డాయి.

2. కేంద్ర ప్రజాప్రభుత్వపు పరిపాలనాసంఘం అభిప్రాయ మేమంటే, వ్యవసాయ సమస్యలకు సరియైన పరిష్కార మార్గంచూపడానికి 1953 లో జూషిన్ కేంద్రప్రజాతంత్రప్రభుత్వం రెండుకరపత్రాలు జారీచేసింది. వాటిలో మొదటిది "గ్రామ సీమల్లోని ప్రజల నెలావర్గీకరణచేయాలి". రెండవది "వ్యవసాయ సంస్కరణకు సంబంధించిన కొన్ని సమస్యలు, వాటిపై నిర్ణయాలు". వీటిలో అంతగా ప్రాధాన్యత లేనికొన్ని సెక్షన్లు యిప్పుడూ పాతబడిపోయినా, మిగతావన్నీ ప్రస్తుత వ్యవసాయ సంస్కరణకు ప్రధానంగా వర్తిస్తాయి. ఆ రెండు డాక్యుమెంట్లను

చైనా కమ్యూనిస్టు పార్టీ కేంద్ర కమిటీ తిరిగి 1948 మే 25-వ తేదీని బహిరంగ పరచింది. అవి వ్యవసాయ సంస్కరణను ప్రవేశ పెట్టేటప్పుడు అమలు జరుపబడ్డాయి; ప్రస్తుత వ్యవసాయ సంస్కరణలో కూడా వాటి నమలు జరపవచ్చునని రుజువుయింది. అందువల్ల కేంద్ర ప్రజాప్రభుత్వపు పరిపాలనా సంఘం ముందు ముందు చైనా వ్యవసాయ సమస్యలను నవ్వంగా పరిష్కరించేటందుకు ఆ రెండు డాక్యుమెంట్లను కొద్దిపాటి మార్పులతోను, కొత్త అంశాలతోను, తిరిగి ప్రచురిస్తోంది. ఈ కొత్త అంశాలలో కొన్ని పాత డాక్యుమెంట్లలోనే ఆయా సెక్షన్లచివర “ప్రభుత్వ పరిపాలనా సంఘపు అనుబంధ నిర్ణయాలు” అనే శీర్షికగా చేర్చబడ్డాయి. మిగతావి కొత్త అనుబంధరూపంలో “ప్రభుత్వ పరిపాలనా సంఘపు కొత్త నిర్ణయాలు” అనే శీర్షికగా చేర్చబడ్డాయి.

3. ఈ “నిర్ణయాల”లోని నిబంధనల్లో దేని వ్యాఖ్యానమైనా వ్యవసాయ సంస్కరణ చట్టంతో భేదించి నట్లయితే, అప్పుడు వ్యవసాయ సంస్కరణ చట్టమే వర్తిస్తుంది.

4. వివిధ రాష్ట్ర ప్రభుత్వాలు విభిన్న ప్రాంతాల పరిస్థితుల కనుగుణ్యంగా, యీ డాక్యుమెంట్లలోని మూలసూత్రాలకు కట్టుబడియుంటూ, గ్రామీణ ప్రజల వర్గీకరణను గురించి అనుబంధ నిర్ణయాలను జారీచేయవచ్చు. అయితే అట్టి అనుబంధ నిర్ణయాలు ప్రభుత్వ పరిపాలనా సంఘంయొక్క అనుమతిని పొందాలి.

# గ్రామసీమల్లో ప్రజలనెలా వర్గీకరణ చేయాలి ?

## 1. భూస్వామి

ఒక వ్యక్తి సొంతభూమిని కలిగియుంటూ, తాను స్వయంగా ఎట్టి శ్రమ చేయకుండా, లేదా అనుబంధ శ్రమ మాత్రమే చేస్తూ యితరుల శ్రమను దోచుకోవడంద్వారా జీవిస్తూవుంటే, అట్టి వ్యక్తిని భూస్వామిగా వర్గీకరణ చేయాలి. భూస్వాముల దోపిడి ప్రధానంగా శిస్తుల రూపంలోను, అప్పుల రూపంలోను, కూలీలచేత పనిచేయించుకొనే రూపంలోను, లేదా ఏకకాలంలో పరిశ్రమలనుగాని వ్యాపారంగాని నడిపే రూపంలోను ఉంటుంది. వీటన్నిటిలోను రైతులనుంచి శిస్తులు వసూలుచేసేవద్దతి అన్నిటికంటే ప్రధానమైనది. పబ్లిక్ సెంట్రల్ భూములను మేనేజిమెంటు చేయడం, విద్యాలయాల భూమి నుంచి \* శిస్తులు వసూలుచేయడంకూడా శిస్తువసూళ్ళద్వారా దోపిడిచేసే వద్దతే.

---

\* ఇట్టి భూములనుంచి వచ్చే ఆదాయం విద్యాలయాల పోషణకు ఉపయోగపడుతుంది.

భూస్వాముల్లో కొందరు దివాళాతీసిన వారుంటారు; వారికి పనిచేయగల దారుఢ్యం ఉన్నప్పటికీ, ఎట్టిశ్రమ చేయరు; వారి జీవిత విధానం సాధారణమైన మధ్యతరగతి రైతుకంటే ఉచ్చస్థాయిలో ఉంటుంది. ఇలాంటి వారందరినీ భూస్వాములు గానే పరిగణించాలి.

స్వతంత్రసేనానాయకులు, నిరంకుశాధికారులు, స్థానిక ప్రజాశత్రువులు దుర్మార్గులైన గ్రామపెత్తందార్లు - వీరు భూస్వామ్యవర్గానికి రాజకీయ ప్రతినిధులు; వీరు భూస్వాములందరిలోను ఎక్కువ దుర్మార్గులు, క్రూరులు. (ధనికరైతుల్లో కూడా ప్రజాశత్రువులు, చిన్న గ్రామపెత్తందార్లు ఉంటారు.)

ఏ వ్యక్తి అయినా భూస్వాముల భూమిని మేనేజిమెంటు చేస్తూ, రైతులవద్ద శిస్తులు వసూలుచేస్తూ, రైతుల్ని భూస్వాములు చేసే నోపిడిమీదనే ప్రధానంగా ఆధారపడుతూ, సామాన్యమైన మధ్యతరగతి రైతుకంటే ఉన్నతస్థాయిలో జీవితం గడుపుతూంటే, అట్టి వ్యక్తిని భూస్వాముల్ని చూచినట్లే చూడాలి.

(ప్రభుత్వ పరిపాలనా సంఘపు అనుబంధ నిర్ణయాలు)

(ఏ) ఏ వ్యక్తి అయినా భూస్వాములవద్ద పెద్ద పెద్ద భూములు కొలుకు తీసుకొని, తాను స్వయంగా ఎట్టి శ్రమ చేయకుండా, ఆ భూములను యితరులకు కొలుకిస్తూ, సాధారణమైన మధ్యతరగతి రైతుకంటే ఉన్నతస్థాయిలో జీవితం గడుపుతూంటే, అట్టి వ్యక్తిని చిన్న భూస్వామిగా పరిగణించాలి. చిన్న భూస్వాముల్ని యితర భూస్వాములందరి మాదిరి గానే చూడాలి. అయితే, చిన్న భూస్వామి కొంత భూమిని



నానుచేస్తూంటే మూతం కత్తిన్న ధనికరైతుగా పరిగ  
నొచ్చాలి.

(2) నిల్వ చేయకుండా, వీరమరణం చెందినవారి  
డిపెండెంట్లుగాని, కార్మికులుగాని, ఉద్యోగులుగాని, వృత్తులకు  
చెందినవారుగాని, మూటల వర్తకులుగాని, తదితరులుగాని  
యితర సమస్యలో పాల్గొంటూన్న కారణంచేత, లేదా ఏపని  
చేయలేకపోవడంవల్ల, తమ భూమిని ఇతరులకు కొలుకిస్తే,  
అట్టివారిని భూస్వాములుగా వర్గీకరణ చేయకూడదు. వారి  
వృత్తినిబట్టి వర్గవిభజన చేయాలి; లేదా వారిని కొద్దిపాటి  
భూములను కొలుకిచ్చేవారి తరగతిలో చేర్చాలి. అలాంటి  
వారి భూ సమస్యను వ్యవసాయ సంస్కరణ చట్టంయొక్క  
1 వ నిబంధన ప్రకారం పరిష్కరించాలి. \*

\* వ్యవసాయ సంస్కరణ చట్టంలో 1వ నిబంధన : “విప్లవపైనికులు  
గాని, వీరమరణం చెందినవారి డిపెండెంట్లుగాని, కార్మికులుగాని, ఉద్యో  
గులుగాని, వివిధ వృత్తులకు చెందినవారుగాని, మూటల వర్తకులుగాని, తది  
తరులుగాని వ్యవసాయేతర పనుల్లో పాల్గొంటున్నా లేక పనిచేయడానికి  
తగినంత శ్రమకై లేకపోయినా, అట్టి వారు తమ భూములను ఇతరులకు  
కొలుకిస్తే, వారిని భూస్వాములుగా వర్గీకరణ చేయకూడదు. ఆ ప్రాంతంలో  
ఒక్కొక్క రైతు కుటుంబానికి సగటున ఎంతభూమి ఉంటుందో తక్కువకట్టి  
అంతకంటే సగటున పెంచు అధికంగా పై కుటుంబాలవారికుంటే,  
ఆ భూమిని ముట్టకోకూడదు (ఉదాహరణకు ఆ ప్రాంతంలో ఒక్కొక్క  
రైతు కుటుంబానికి సగటున రెండేసి “మా”ల భూమి చొప్పున ఉందను  
కుండాం. అప్పుడు పై కుటుంబాలవారికి సగటున నాలుగేసి “మా” లకు  
మించకుండా ఉండాలి). ఆ పరిమితిని దాటినట్లయితే, అదనపు భూమిని  
స్వాధీనం చేసుకోవచ్చు. కాని, యజమాని సొంతంగా శ్రమచేసి ఆ భూమిని  
కొనుక్కున్నట్లయితే, లేదా ఒంటరిగా నివసించే ముదుసలులుగాని తల్లి

(సి) ఏ వ్యక్తి అయినా మరొకవృత్తి చేసుకొంటూ, తన సాంఘికభూమిని యితరులకు కౌలుకిస్తే, ఆ భూమియొక్క వైశాల్యం ఒక్కొక్క భూస్వామి కుటుంబంయొక్క సగటు భూమికంటే అధికంగా ఉంటే, అతనికి దేనివల్ల ఎక్కువ ఆదాయంవస్తుందో లెక్కకట్టి, దాన్ని బట్టి ఆ వ్యక్తిని వర్గీకరణ చేయాలి. అలాంటి వ్యక్తిని మరో వర్గానికి చెందియింటూ భూస్వామిగా ఉండే వ్యక్తిగానైనా పరిగణించాలి. లేదా భూస్వామిగా ఉంటూ మరోవర్గానికి చెందిన వ్యక్తిగా అయినా పరిగణించాలి. అతనిభూమి ఆ యితరవృత్తులకు ప్రత్యక్షంగా ఉపయోగపడుతుంటే, దాన్ని స్వాధీనం చేసుకోకూడదు.

(డి) వివిధ ప్రాంతాల్లో ఒక్కొక్క భూస్వామి కుటుంబంయొక్క సగటుభూమిని నిర్ణయించేటప్పుడు ఒక కౌంటీని, లేదా అనేక కౌంటీలను, ఒక యూనిటుగా తీసుకోవాలి. ఒక ప్రత్యేకమైన జిల్లా ప్రజాప్రభుత్వం, లేదా కౌంటీ ప్రభుత్వం, రాష్ట్ర ప్రజాప్రభుత్వపు అనుమతిని తీసుకున్న తర్వాతనే ఒక్కొక్క భూస్వామి కుటుంబంయొక్క సగటుభూమిని నిర్ణయించాలి.

## 2. ధనికరైతు

సాధారణంగా ధనికరైతుకు సాంఘికభూమి ఉంటుంది. కాని కొంతమంది ధనిక రైతులకు సాంఘికభూమి కొంత, యితరులవద్ద కౌలుకు తీసుకున్నది కొంత ఉండవచ్చు. మరి

తండ్రులు లేనివారుగాని, వ్యాధిగ్రస్తులుగాని యీ భూమిపైనే ఆధారపడు తూన్నట్లయితే, ఆయా సందర్భాలనుబట్టి రెండు రైతుకు మించి ఉన్నప్పటికీ ఆ భూమిని విడిచిపెట్టవచ్చు.

కొందరు పూర్తిగా యితరులవద్ద భూమిని కౌలుకు తీసుకోవచ్చు. సాధారణంగా ధనికరైతులకు యితరులకంటె మంచి ఉత్పత్తి సాధనాలు, కొంత పెట్టుబడి ఉంటాయి; వారు స్వయంగా శ్రమచేస్తారు; కాని వారి ఆదాయంలో అధికభాగం యితరుల శ్రమను ఎడతెగకుండా దోచుకోవడం ద్వారానే వస్తుంది. ధనికరైతులు చేసే దోపిడి ప్రధానంగా పాలేళ్ళ శ్రమను దోచుకోవడంలో ఉంటుంది. ఇదికాక, వారు కొంతభూమి సేతులకు కౌలుకీయవచ్చు; లేదా వడ్డీవ్యాపారం చేయవచ్చు; లేదా పరిశ్రమలు నడపడమో-వ్యాపారం చేయడమో చేయవచ్చు. ధనికరైతుల్లో చాలామంది పబ్లిక్ సంస్థల భూములనుకూడా మేనేజ్మెంటు చేస్తారు. ధనికరైతుల్లో కొందరికి సారవంతమైన భూమి చాలా ఉంటుంది; అట్టివారు స్వయంగా శ్రమచేస్తూ పాలేళ్ళను నియమించుకోరు. కాని అట్టివారు యితర రైతుల్ని శిస్తుల రూపంలోను, వడ్డీరూపంలోను దోచుకుంటారు. అలాంటి వారందరినీ ధనికరైతులుగానే పరిగణించాలి. ధనికరైతులు చేసే దోపిడి ఎడతెగకుండా ఉంటుంది; అనేక సందర్భాలలో అట్టి దోపిడివల్ల వచ్చే ఆదాయమే అధికంగా ఉంటుంది.

(ప్రభుత్వ పరివాలనా సంఘపు ఆనుబంధ నిర్ణయాలు)

(ఏ) ఒక ధనికరైతు యితరులకు కౌలుకిచ్చినభూమి తానూ, తన పాలేళ్ళు కలిసి సాగుచేసే భూమికంటె ఎక్కువగా ఉంటే, అతనిని అర్థ భూస్వామి లక్షణాలుగల ధనికరైతుగా పరిగణించవలసి యుంటుంది. ధనికరైతుల భూమిని, అర్థభూస్వామి లక్షణాలుగల ధనికరైతులభూమిని వ్యవసాయ

సంస్కరణ చట్టంలోని రీవ నిబంధన ప్రకారం పరిష్కారం చేయాలి. \*

(బి) ఒక భూస్వామి కుటుంబంలో కొందరు సభ్యులు సంవత్సరం పొడుగునా ప్రధాన వ్యవసాయపనుల్లో పాల్గొంటూ ఉండవచ్చు; లేదా కూలీలను నియమించి కొంత భూమిని సాగుచేస్తూ ఉండవచ్చు. అట్టి కుటుంబానికి మొత్తం భూమిలో అధిక భాగాన్ని కౌలుకిచ్చినట్లయితే, అలా కౌలుకిచ్చిన భూమి సొంతంగా సాగయ్యే భూమికన్న మూడురెట్లు అధికంగావున్నట్లయితే అట్టి కుటుంబాన్ని భూస్వామి కుటుంబంగా పరిగణించాలి. (ఉదాహరణకు, 150 “హెక్టార్”ల భూమిని కౌలుకిచ్చి 50 “హెక్టార్”ల భూమిని స్వయంగాగాని, కూలీలసహాయంతోగాని సాగుచేసుకొంటూన్నట్లయితే లేదా ఎక్కువ

---

\*ఆరవనిబంధన : “ధనికరైతులు తమ సొంతభూమిని స్వయంగాగాని కూలీలను నియమించిగాని, సాగుచేసుకొంటూంటే ఆ భూమిని ఎవరూ స్వాధీనం చేసుకోకూడదు. వారి యితర ఆస్తుల విషయం కూడా ఇంతే.

“ధనికరైతులు కౌలుకిచ్చే కొద్దిపాటి భూముల్ని మాదా ముట్టుకోకూడదు. అయితే, కొన్ని ప్రత్యేక ప్రాంతాలలో మాత్రం అలాంటిభూమిని పూర్తిగాగాని, కొంతభాగంగాని, రాష్ట్రప్రభుత్వాల అనుమతితో, లేదా అంతకంటే పై సంస్థల అనుమతితో స్వాధీనం చేసుకోవచ్చు.

“అర్థభూస్వామి లక్షణాలుగల ధనిక రైతులు తమ భూమిలో కొంత యితరులకు కౌలుకిస్తే, అలాంటిభూమి సొంతంగాగాని కూలీల సహాయంతోగాని సాగుచేసే భూమికంటే ఎక్కువగా ఉంటే, దాన్ని విక్రీయిజేషన్ చేయవచ్చు.

“ధనికరైతులు కొంత భూమిని కౌలుకిచ్చి కొంత కౌలుకుతీసుకుంటే, ఏవియెక్కువో లెక్కకట్టి వారి భూమి విస్తీర్ణాన్ని నిర్ణయించాలి.”

ని స్త్రీలను గలిగిన భూములుండి, సొంతంగాగాని, కూలీల సహాయంతోగాని సాగుచేయబడు భూమికంటే రెట్టింపు భూమిని తేక అంతకంటే ఎక్కువ భూమిని, కౌలుకిస్తే కూడా అట్టి కుటుంబాన్ని భూస్వామి కుటుంబంగానే పరిగణించాలి).

(కాగానామ: 200 “మా”లను కౌలుకిచ్చి 100 “మా”లను స్వయంగాగాని, కూలీల సహాయంతోగాని, సాగుచేసుకుంటే) అట్టి కుటుంబంమొక్క భూమిని, ఇతర ఆస్తులను, వ్యవసాయ సంస్కరణ చట్టంలోని 2వ నిబంధన ప్రకారం స్వాధీనం చేసుకోవాలి.\*

అయితే, ఆ కుటుంబం సొంతంగా శ్రమచేసి సాగుచేసే భూమినిమాత్రం తగువిధంగా సద్దుబాటుచేసి ప్రధానంగా ఆ కుటుంబానికి విడిచిపెట్టాలి. ఆ కుటుంబంలో స్వయంగా శ్రమచేసేసభ్యుల స్థానం పైచేయిగా కాకుండా, క్రిందిచేయిగా ఉంటే అట్టివారిని యితర కుటుంబసభ్యులతో కలిపి వర్గీకరణ చేయకూడదు; వారిని తగువిధంగా కష్టజీవులుగా పరిగణించాలి.

### 3 మధ్యతరగతి రైతు

మొలమంది మధ్యతరగతిరైతులకు సొంతభూమి ఉంటుంది. కొందరికి సొంతభూమి కొంత, యితరులనుంచి కౌలుకు తీసుకున్న భూమి కొంత ఉంటుంది. కొందరికి సొంతభూమి అనలే

\* 2వ నిబంధన : “భూస్వాముల భూమిని, పశువుల్ని, వ్యవసాయ ముకరాలను, అదనపు ధాన్యాన్ని, గ్రామసేమల్లో వారికున్న అదనపు యిండ్లను స్వాధీనంచేసుకోవాలి. వారికి చెందిన యితర ఆస్తులను స్వాధీనం చేసుకోకూడదు.”

ఉండదు; అంతభూమిని యితరులనుంచి కొలుకు తీసుకుంటారు. సర్వసాధారణంగా మధ్యతరగతి రైతులకు కొన్ని వ్యవసాయ పరికరాలుంటాయి. వారు పూర్తిగాగాని, ప్రధానంగాగాని, సొంత శ్రమమీద ఆధారపడి పట్టపోసుకుంటారు. సాధారణంగా మధ్యతరగతి రైతులు యితరుల శ్రమను దోచుకొరు. చాలమంది శిస్తుల రూపంలోను, వడ్డీరూపంలోనూ, యితరులచే కొద్దిగా దోచుకోడబతారు. సర్వ సాధారణంగా వారు తమ శ్రమ శక్తిని అమ్ముకొరు. (అంటే, యితరులవద్ద కూలీకి పనిచేయరు—సం.) కొందరు మధ్యతరగతిరైతులు యితరుల్ని కొద్దిగా దోచుకుంటారు (ఇట్టివారు సంపన్న మధ్యతరగతి రైతుల క్రిందికి వస్తారు). అంటే యితరుల్ని వీరు ఎడతెగకుండా దోచుకొరు; ఆ దోపిడీవల్ల లభించే ఆదాయంకూడా వారి ప్రధానమైన జీవనాధారంకాదు. ఇట్టివారినికూడా మధ్యతరగతి రైతులుగానే పరిగణించాలి.

#### 4. పేదరైతు

పేదరైతుల్లో కొందరికి సరిపోని వ్యవసాయ పరికరాలు సాగుచేసే భూమిలో కొంతభాగం ఉండవచ్చు. కొందరికి సొంత భూమి ఏమీలేకుండా, సరిపోని వ్యవసాయ పరికరాలుమాత్రం ఉంటాయి. సాధారణంగా వారు యితరులవద్ద భూమిని కొలుకు తీసికొని దున్నుకుంటారు. శిస్తుల రూపంలోను, వడ్డీరూపంలోను, కొంతవరకు కూలీరూపంలోను యితరులచే దోచుకో బడతారు. ఇట్టివారందరినీ పేదరైతులుగా వర్గీకరణ చేయాలి.

సర్వసాధారణంగా మధ్యతరగతి రైతులు తమ శ్రమ శక్తిని యితరుల కమ్ముకో సవసరంలేదు. పేదరైతులుమాత్రం కొన్ని సమయాలలో తమ శ్రమశక్తిని అమ్ముకోవలసి యుంటుంది. మధ్యతరగతి రైతులకూ, పేదరైతులకూ గల వ్యత్యాసానికి మూలంయిదే.

## 5. వ్యవసాయ కూలీ

వ్యవసాయకూలీలకు (పాలేర్లుకూడా వీరిక్రిందికే వస్తారు) సాధారణంగా సొంతభూమిగాని, వ్యవసాయపరికరాలుగాని ఉండవు. కొందరికిమాత్రం బహుకొద్దిగా భూమి, వ్యవసాయ పరికరాలు ఉంటాయి. వారు పూర్తిగాగాని, ప్రధానంగాగాని తమ శ్రమ శక్తిని యితరుల కమ్ముకొని పొట్టపోసుకుంటారు. వీరందరినీ వ్యవసాయ కూలీలుగా వర్గీకరణ చేయవలసి యుంటుంది.

# చైనాలో వ్యవసాయ సంస్కరణకు సంబంధించిన కొన్ని సమస్యలు, వాటిపై నిర్ణయాలు

రైతులకు భూమిని వంచిపెట్టే విషయంలోనూ, భూమిని గురించి పరిశోధనలు చేసే విషయంలోనూ అనేక సమస్యలు ఉత్పన్నమవుతున్నాయి. ఇట్టి సమస్యలపై పాత డాక్యుమెంట్లలో తగినంత స్పష్టంగా నిబంధనలు లేకపోవడంవల్ల గానీ, ఉన్న నిబంధనలు వ్యాఖ్యానించడంలో ప్రభుత్వ ప్రతినిధులు తప్పుడు మార్గమువలంబించడంవల్ల గానీ, వ్యవసాయసంస్కరణ అమలు జరిపేటప్పుడు కొన్ని పొరబాట్లు జరుగుతున్నాయి. ప్రభుత్వ పరిపాలనా సంఘం రైతాంగ పోరాటాన్ని సక్రమంగా అభివృద్ధి చేసేందుకూ, యిలాంటి సమస్యలపై జరిగే పొరబాట్లను సరిదిద్దేటందుకూ “గ్రామీణ ప్రజలనెలా వర్గీకరణ చేయాలి?” అనే డాక్యుమెంటును (భూస్వాముల్నీ, ధనిక రైతుల్నీ, మధ్యతరగతి రైతుల్నీ, పేద రైతుల్నీ, వ్యవసాయ కూలీలనూ నిర్వచించడంలో అనుసరించ



వలసిన సూత్రాలు అందులో వున్నాయి) ఆమోదించటంతో  
బాని, యీ క్రింది నిర్ణయాలు కూడ చేసింది.

## 1. శ్రమ - అనుబంధ శ్రమ

సాధారణ పరిస్థితుల్లో, యే కుటుంబంలోనైనా ఒక  
సభ్యుడు సంవత్సరంలో నాలుగు నెలలు ప్రధానశ్రమ చేసే  
వాడయితే అట్టి కుటుంబం శ్రమచేసే కుటుంబంగా పరిగణింప  
బడుతుంది. ఏ కుటుంబంలోనైనా ఒక సభ్యుడు సంవత్సరంలో  
నాలుగు నెలల కంటే తక్కువకాలం ప్రధాన శ్రమచేసే వాడ  
యితే లేదా సంవత్సరంలో నాలుగు నెలలు ప్రధానశ్రమ  
కాకుండా మామూలు శ్రమ చేసేవాడయితే, అట్టి కుటుంబం  
అనుబంధ శ్రమ చేస్తూన్నట్లు పరిగణింపబడుతుంది.

వివరణ : ఈ సందర్భంలో క్రింది విషయాలు గుర్తుంచు  
కోవాలి.

1. ధనికరైతులు శ్రమచేస్తారు; కాని భూస్వాములు  
శ్రమచేయరు. లేదా అనుబంధశ్రమ మాత్రమే చేస్తారు. అంటే  
ధనికరైతుకూ, భూస్వామికీ మధ్య వ్యత్యాసం చూపేటప్పుడు  
శ్రమను ప్రధాన విషయంగా తీసుకోవాలన్నమాట.

2. ఏ కుటుంబంలోనైనా శ్రమచేసేవ్యక్తి ఒక్కడైనా  
వుండాలని విధింపబడింది. ఒక కుటుంబంలో చాలామందిసభ్యు  
లుండి, వారిలో ఒకరు శ్రమచేస్తూన్నట్లయితే, అట్టి కుటుంబం  
శ్రమచేసే కుటుంబంగా పరిగణింపబడుతుంది. కొందరు దీన్ని  
అంగీకరించరు. ఒక కుటుంబంలో యిద్దరుగాని, అంతగాని

శ్రమ చేస్తున్నప్పుడే ఆ కుటుంబాన్ని శ్రమచేసే కుటుంబంగా పరిగణించాలని వారంటారు. ఇది సరికాదు.

3. ఏ వ్యక్తి అయినా శ్రమచేయవలసిన కాలపరిమితి నాలుగునెలలని విధింపబడింది. శ్రమకూ, అనుబంధశ్రమకూ, వ్యత్యాసం (అనగా ధనిక రైతులకూ, భూస్వాములకూ వ్యత్యాసం) ఒకవ్యక్తి సంవత్సరంలో నాలుగునెలలు అనుబంధ శ్రమ చేస్తున్నాడా లేక అంతకంటే తక్కువకాలం అనుబంధశ్రమ చేస్తున్నాడా - అనే విషయంమీద ఆధారపడి వుంటుంది. కొందరు దీన్ని అంగీకరించరు. ఏ వ్యక్తి ఐనా సంవత్సరంలో ఆరునెలలు ప్రధానశ్రమ చేసివుంటేనే ఆ వ్యక్తి అనుబంధశ్రమ చేస్తూన్నట్లు పరిగణించాలని వారంటారు. ఇది పొరబాటు.

4. ప్రధానశ్రమ అంటే, వ్యవసాయోత్పత్తికి ప్రధానంగా అవసరమైన శ్రమ. దున్నటం, విత్తులునాటడం, కోయడం మొదలైన ఉత్పత్తి పద్ధతులన్నీ దీనిక్రిందకు వస్తాయి.

5. అప్రధానశ్రమ అంటే అనేక కార్యక్రమాల పనులు. వ్యవసాయోత్పత్తిలో వీటి ప్రాధాన్యత తక్కువ. కలుపుతీత, కూరగాయల పెంపకం, గొడ్లను కాయటం మొదలైన పనుల్లో సహాయం చేయడం వీటిక్రిందకి వస్తాయి.

6. ధనికరైతులకూ, భూస్వాములకూ మధ్య వ్యత్యాసాన్ని నిర్ణయించడంలో శ్రమను ప్రధానవిషయంగా తీసుకోవాలి గనుక, యే వ్యక్తి ఐనా ప్రధానశ్రమ చేయకుండా పాల్గొనే పనులు చేయించుకొంటూంటే, ఉత్పత్తిపై అతడు అజమాయిషీచేసే బాధ్యత తీసుకొంటూన్నప్పటికీ కాలా

రూపంలోగానీ, వడ్డీరూపంలోగానీ, అదితర విధాలుగాగానీ అతడు దోపిడీ చేయకపోయినప్పటికీ అట్టి వ్యక్తిని భూస్వామి గానే పరిగణించవలసి యుంటుంది.

7. భూస్వాముల్ని వర్గీకరణ చేయడంలో కొంత కాల వ్యవధిని వ్యక్తిలో వుంచుకోవాలి. ఒక ప్రాంతం యే సంవత్సరంలో విముక్తి చేయబడిందో ఆ సంవత్సరాన్ని అధారంగా తీసుకొని, అంతకుముందు వరుసగా మూడు సంవత్సరాలు యే వ్యక్తి అయినా భూస్వామి జీవితం గడిపియున్నట్లైతే, అతన్ని భూస్వామిగా పరిగణించాలి.

రైతులకు భూమిని పంచిపెట్టేటప్పుడు, భూమినిగురించి పరిశీలనలు చేసేటప్పుడు శ్రమకూ - అనుబంధశ్రమకూ సంబంధించిన సమస్యల విషయంలో అనేక పొరపాట్లు జరిగాయి. శ్రమ అంటే అనుబంధశ్రమ అనుకొని కొందరిని పొరపాటుగా భూస్వాములక్రింద వర్గీకరణచేయడం, అనుబంధశ్రమ అంటే శ్రమ అనుకొని కొందరిని పొరపాటుగా ధనికరైతులక్రింద వర్గీకరణ చేయడం జరిగింది. కారణమేమంటే, యింతకు పూర్వం భూస్వాములకూ - ధనికరైతులకూ మధ్య స్పష్టమైన పరిమితులు నిర్ణయింపబడలేదు. ఇకనుండి పై నిబంధనలను అమలుజరిపితే అలాంటి పొరపాట్లు రావు.

ఇతే ఈ నిబంధనలు సాధారణ పరిస్థితులకు మాత్రమే వర్తిస్తాయి. ప్రత్యేక పరిస్థితుల్లో ప్రత్యేక విధానాలు అవలంబించాలి. ఈ ప్రత్యేక పరిస్థితులు రెండు రకాలు.

మొదటిరకం: ఒక పెద్ద భూస్వామి కుటుంబంలో వాక వ్యక్తి వ్యవసాయోత్పత్తిలో పాల్గొంటూ వుంటాడు.

కాని కౌలురూపంలోనూ, వడ్డీరూపంలోనూ యితరుల్ని అధికంగా దోచుకుంటూ వుంటాడు. కౌలురూపంలో అతడు 100 పికల్స్ ధాన్యం వసూలుచేసి, 1000 పెండ్లిశాలర్లను అప్పుగా యిస్తాడనుకుందాం. అట్టి భూస్వామియొక్క కుటుంబ ఖర్చులు తక్కువగా వున్నట్లయితే, ఆ కుటుంబంలో వాక వ్యక్తి సంవత్సరానికి 4 నెలలకంటే యెక్కువగా ప్రధానశ్రమ చేస్తున్నప్పటికీ ఆ కుటుంబయొక్క యజమానిని భూస్వామిగానే పరిగణించాలి. ధనికరైతుగా పరిగణించకూడదు. అయితే అతని కుటుంబమూ, ఖర్చులు యెక్కువగా వుంటేమాత్రం ధనికరైతుగా పరిగణించాలి. అతడు కౌలురూపంలో 100 పికల్సుధాన్యం వసూలుచేస్తూ, 1000 పెండ్లిశాలర్లను అప్పుగా యిస్తూన్నప్పటికీ ప్రధానశ్రమ చేస్తూంటే, ఆకుటుంబ యజమాని ధనికరైతు క్రిందకే వస్తాడు.

రెండవరకం : ఒకవ్యక్తి దోపిడీకి సంబంధించినంతమకు భూస్వామి క్రిందకే వస్తాడు; కాని అతని జీవిత పరిస్థితుల్నిబట్టి అలా పరిగణించడానికి వీలులేదు. ఉదాహరణకు ఒకవ్యక్తి పూర్వం ధనికరైతుగానో, మధ్యతరగతి రైతుగానో వుండేవాడనుకుందాం. కాని స్వాతంత్ర్యానికి చాల సంవత్సరాలు ముందు అతని కుటుంబంలో ప్రధానశ్రమ చేసేవ్యక్తి వ్యాధి గ్రస్తుడు కావడం వల్లనో, చనిపోవడంవల్లనో తన భూమి నంతటిని కౌలుకియవలసి వచ్చింది. లేదా పాలేర్లను పెట్టుకొని వ్యవసాయం చేసుకోవలసి వచ్చింది. అంటే ఆ కుటుంబం యెట్టి శ్రమ చేయకుండా జీవితం గడుపుతోందన్నమాట. అలాంటి కుటుంబ యజమానిని భూస్వామిగా వర్గీకరణచేయడం పొర

బాబు. పూర్వం అతడెట్టి జీవితం గడిపేవాడో చూచి దాని బట్టి వర్గీకరణ చేయాలి.

మరొక ఉదాహరణ : ఒక వ్యక్తి యిప్పటికీ భూస్వామి గానే వుంటూ తన భూమిని యితరులకు ట్రాన్సుఫర్ చేశాడనుకుందాం. అతడు కొద్దిగా యితరులశ్రమను దోచుకుంటాడు; స్వయంగా అనుబంధశ్రమ చేస్తాడు; సాధారణ రైతుకంటే హీనమైన జీవితం గడుపుతూ వుంటాడు. అట్టివ్యక్తిని రైతుగా పరిగణించవలసి యుంటుంది.

పై విధమైన ప్రత్యేక పరిస్థితుల్ని దృష్టిలో ఉంచుకోకుండా కొన్ని ప్రాంతాల్లో భూమిని పంచిపెట్టడం, భూమిని గురించి పరిశీలనను చేయడం జరిగింది. అది పొరపాటు.

(ప్రభుత్వ పరిపాలనా సంఘంయొక్క అనుబంధ నిర్ణయాలు)

(ఎ) ఒక పెద్ద కుటుంబంలో 15 మంది సభ్యులు ఉన్నారనుకుందాం. వారిలో కాయకట్టం చేయగలవారిలో మూడవవంతు సంవత్సరానికి నాలుగునెలలు ప్రధానశ్రమ చేసేవారై తేనే అట్టి కుటుంబం శ్రమచేసే కుటుంబంగా పరిగణింప బడుతుంది.

(బి) పైన చెప్పిన విధంగా ప్రధాన శ్రమఅంటే అర్ధం వ్యవసాయోత్పత్తికి సంబంధించిన పెద్దపనులన్నమాట. సాధారణ పరిస్థితుల్లో భూస్వాముల్ని, ధనిక రైతుల్ని వర్గీకరణ చేసేటప్పుడు గుర్తుంచుకోవలసిన ప్రధానవిషయ మిదే. ఏదే, భూస్వామి కుటుంబంలో ఒకవ్యక్తి మరోవిధమైన వృత్తి చేసుకుంటూ వున్నప్పటికీ, ఆ కుటుంబాన్ని ప్రధానశ్రమచేసే కుటుంబంగానే పరిగణించాలి. ఆవ్యక్తియొక్క స్వభావాన్ని

బట్టి, పరిస్థితినిబట్టి ఆ వ్యక్తిని వర్గీకరణ చేయాలి. ఆ వర్గం యెడల చూపే వైఖరినే అతనియెడలకూడా చూపాలి. ఉదాహరణకు భూస్వామికుటుంబంలో యేవ్యక్తయినా రెస్యూలర్ గా వైద్యవృత్తిగాని, ఉపాధ్యాయ వృత్తిగాని చేసుకుంటూంటే అతన్ని మెడికల్ ప్రాక్టీషనరుగానో, స్కూలు టీచర్ గానో పరిగణించాలి.

## 2. సంపన్న మధ్యతరగతిరైతు

మధ్యతరగతి రైతుల్లో సంపన్న మధ్యతరగతి రైతులు ఒకభాగం. వారిజీవిత పరిస్థితులు మామూలు మధ్యతరగతి రైతులకంటే బాగుంటాయి. సర్వసాధారణంగా వారు యితరుల శ్రమను కొద్దిగా దోచుకోవడంద్వారా లభించే ఆదాయం ఆ కుటుంబంయొక్క ఆదాయంలో 100 కి 15 కంటే మించదు.

కొన్ని సంవత్సరాలలో మధ్యతరగతి రైతుకు దోపిడీ వల్ల లభించే ఆదాయం మొత్తం ఆదాయంలో 100 కి 15 నుంచి 30 వరకూ కూడ పుండవచ్చు. అట్టి సందర్భాలలో ప్రజలు అధ్యంతరం చెప్పకపోతే ఆ వ్యక్తిని సంపన్న మధ్యతరగతి రైతుగానే పరిగణించాలి.

ప్రజా పరిపాలనలో మామూలు మధ్యతరగతి రైతుల కిచ్చే రక్షణ సంపన్న మధ్యతరగతి రైతులకుకూడా యివ్వబడుతుంది.

వివరణ : ఈ సందర్భంలో క్రిందివిషయాలు గుర్తుంచుకోవాలి.

1. సంపన్న మధ్యతరగతి రైతులు నూమూలు మధ్యతరగతి రైతుల్లోనే ఒకభాగం; ఇతే నూమూలు మధ్యతరగతి రైతుకంటే వారు మరి జీవితం గడుపుతారు; సాధారణంగా వారు యితరుల శ్రమను కొద్దిగా దోచుకుంటారు. నూమూలు మధ్యతరగతి రైతులలా దోచుకోరు. ఇదే వారిద్దరి మధ్యగల వ్యత్యాసం.

2. సంపన్న మధ్యతరగతి రైతులకూ, ధనికరైతులకూ భేదమేమంటే, సంపన్న మధ్యతరగతి రైతుకు దోపిడివల్ల వచ్చే ఆదాయం మొత్తం కుటుంబ ఆదాయంలో 100 కి 15 కంటే మించదు; ధనికరైతు ఆదాయం మాత్రం అంతకంటే మించుతుంది. రైతుల్ని వర్గీకరణ చేసేటప్పుడు యీ వ్యత్యాసాన్ని గుర్తించవలసి యుంటుంది.

3. సంపన్న మధ్యతరగతి రైతు యితరుల శ్రమను కొద్దిగా దోచుకోవడమంటే అరం పశువుల కాపరుల్నిగాని, రోజుకూలీలనుగాని, నెలవారీ కూలీలనుగాని పెట్టుకోవడం; కొద్దిగా ధనాన్ని అప్పు యివ్వడం, లేక తనభామూలమీద కొద్దిపాటి ధనాన్ని అప్పుగా యివ్వడం, సూక్ష్మ భూమి మీద కొద్దిపాటిశిస్తు పసూలుచేయడం, లేక చిన్నచిన్న చెక్కలను కొలుకీయడం వగైరా. ఏ రూపంలో అతడు యితరుల శ్రమను దోచుకుంటాన్నప్పటికీ, ఆ దోపిడివల్ల అతనికి వచ్చే ఆదాయం మాత్రం మొత్తం కుటుంబ ఆదాయంలో అధిక భాగంగా వుండకూడదు; అంటే 100 కి 15

కంటే మించకూడదు. అట్టి కుటుంబం ప్రధానంగా సొంత శ్రమమీదనే ఆధారపడాలి.

4. ఏ ప్రాంతమైనా విముక్తి చేయబడడానికి కొద్ది వోజులకుముందు, ఒక వ్యక్తి ధనిక రైతులతో సమానమైన వోపిషీ చేస్తున్నట్లయితే అట్టివానిని సంపన్న మధ్యతరగతి రైతుగా పరిగణించాలి; అయితే అట్టి వోపిషీ రెండు సంవత్సరాలకంటే మించి వుండకూడదు.

5. కొన్ని సంవత్సరాల్లో ఒక కుటుంబానికి వోపిషీ వల్ల లభించే ఆదాయం 100 కి 15 కంటే మెక్కువగాను, 100 కి 30 కంటే తక్కువగాను వుండవచ్చు. ఆపైన ప్రజల కెట్టి అధ్యంతరం లేకపోతే, ఆ కుటుంబాన్ని ధనికరైతు కుటుంబంగా పరిగణించవలసి యుంటుంది. ఆ “కొన్ని సందర్భాలు” మేనంటే వోపిషీవల్ల లభించే ఆదాయం 100 కి 15 కంటే మించివున్నప్పటికీ, ఆ కుటుంబం చాలా శెడదడి కావటంవల్ల, కాయకష్టం చేయగలవారు చాలా కొద్దిమంది వుండటంవల్ల, లేదా కరువు, వరదలు, అనావృష్టి, వ్యాధులు, మరణాలు మొదలైన వాటివల్ల అది సంపన్న కుటుంబం క్రిందికి రాదు. అలాంటి సందర్భాలలో ఆ కుటుంబాన్ని మధ్యతరగతి రైతు కుటుంబంగా పరిగణించాలి; అయితే వోపిషీవల్ల వచ్చే ఆదాయం 100 కి 30 కంటే మించి వుండకూడదు.

అలాంటి సందర్భాలేవీ లేనప్పుడు ఆ కుటుంబానికి వోపిషీవల్ల లభించే ఆదాయం 100 కి 15 కంటే మించివున్నట్లయితే, ధనికరైతు కుటుంబంగా పరిగణించాలిగాని, సంపన్న మధ్యతరగతి రైతు కుటుంబంగా పరిగణించకూడదు. ఇలాంటి సందర్భాలన్నిటిలోనూ సరియైన నిర్ణయం తీసుకోవాలి.



సంపన్న మధ్యతరగతి రైతులు మొత్తం గ్రామీణ ప్రజలలో గణనీయమైన సంఖ్యలో వుంటారు. అనేక ప్రాంతాల్లో రైతులకు భూమిని పంచిపెట్టటంపై, భూమిని గురించి సరికొత్తవిధాలు చేసేటప్పుడు మధ్యతరగతి రైతుల్ని ధనిక రైతులుగా పరిగణించటం జరిగింది. ఇది పొరపాటు. అనేక సందర్భాలలో సంపన్న మధ్యతరగతి రైతుల హక్కులను సంకుచిత పరచడం జరిగింది. దీన్ని వెంటనే సరిదిద్దుకోవాలి.

ఉ వా హ రణ లు:

1. ఒక కుటుంబంలో 6గురు సభ్యులుంటారు. వారిలో యిద్దరు శ్రమచేసేవారు. ఆకుటుంబానికున్న భూమిపై 50 పిక్ ల్స్ ధాన్యం పండడాని కవకాశమువుంది; కాని 35 పిక్ ల్స్ మాత్రమే పండుతున్నాయి. ప్రస్తుత ధరలనుబట్టి అంటే ఒక్కొక్క పిక్ ల్ నాల్గేసి వెండి డాలర్ల చొప్పున ఆ 35 పిక్ ల్స్ ధాన్యంమీద 140 వెండి డాలర్లు లభిస్తాయి. మొత్తం భూమిని ఆకుటుంబసభ్యులే పూర్తిగా సాగుచేసుకుంటున్నారు. ఐదుగదులు గల యిల్లు, వొక యెద్దు, సంవత్సరానికి 13 వెండి డాలర్లు లభించే ఒక కుంట, ఆ కుటుంబానికి వున్నాయి. ఇది గాక ఆ ప్రాంతంలో పండే ప్రధానమైన ఆహారధాన్యాలు కాకుండా మిగతా ఆహారధాన్యాలమీద, పండుల పెంపకం మీద సంవత్సరానికి 100 వెండి డాలర్లు లభిస్తున్నాయి. ఆ కుటుంబం నాల్గు సంవత్సరాలనుంచీ 35 పిక్ ల్స్ ధాన్యాన్ని 100కి 50 రేటు చొప్పున అప్పు యిస్తోంది (అంటే 11 పిక్ ల్స్ ధాన్యం, లేదా 6 వెండి డాలర్లు అన్నమాట).

అంతేగాక విడుదలసంవత్సరాలుగా ఆకుటుంబం 100 వెండి డాలర్లను 100 కి 25 చొప్పున (అంటే 25 డాలర్లు అన్న మాట) అప్పు యిస్తోంది.

నిర్ణయం : ఈ కుటుంబం సొంత శ్రమమీదనే ప్రధానంగా ఆధారపడుతోంది. సొంత శ్రమవల్ల వచ్చే ఆదాయం 250 వెండి డాలర్లు. అప్పుల రూపరంలో యితరుల్ని దోచుకోవడం ద్వారా వచ్చే ఆదాయం 21 డాలర్లు. మొత్తం ఆదాయంలో యిది 100 కి 15 కంటే తక్కువే. కుటుంబఖర్చులు కూడ తీసివేస్తే కొద్దిగా మిగులుతుంది. ఆకుటుంబంలోని సభ్యులందరూ కొంచెంబాగానే జీవిస్తారు. వారు యితరులను యెక్కువగా దోచుకోరుగనుక ఆకుటుంబాన్ని సంపన్న మధ్య తరగతి రైతుకుటుంబంగా పరిగణించ వలసి యుంటుంది. ధనిక రైతు కుటుంబంగా వర్గీకరణ చేయకూడదు.

2. ఒక కుటుంబంలో 5గురు సభ్యులుంటారు. వారిలో ఒకవ్యక్తి అన్నిరోజులూ శ్రమచేస్తాడు. మరొకవ్యక్తి సగం రోజులే శ్రమచేస్తాడు. ఆ కుటుంబానికున్న భూమిమీద 25 పిక్ల్స్ ధాన్యం పండడానికి అవకాశంవుంది. కాని 17 పిక్ల్స్ మాత్రమే పండుతోంది. ఇతరులవద్ద ఆ కుటుంబం కౌలుకు తీసుకున్న భూమిమీద 75 పిక్ల్స్ ధాన్యం పండడానికి అవకాశం వుంది; కాని 42 పిక్లు మాత్రమే పండుతోంది. సంవత్సరానికి 25 పిక్లు చొప్పున పదిసంవత్సరాలుగా ఆకుటుంబం యితరులకు కౌలు చెల్లిస్తోంది. ఆ ప్రాంతంలో పండే ప్రధానమైన ఆహార ధాన్యాలుకాకుండా మిగతా ఆహార ధాన్యాలమీద, వందుల పెంపకంమీద ప్రతి సంవత్సరం 50 వెండి డాలర్లు ఆదాయం లభిస్తోంది. మూడు సంవత్సరాలుగా ఒక గొడ్డ

కాపరికూడా వున్నాడు. నాలుగు సంవత్సరాలనుంచి ఆ కుటుంబం 60 వెండి డాలర్లు 100 కి 30 రేటువోప్పన (అంటే 15 వెండిడాలర్లు) అప్పుగా యిస్తోంది. 5 గదులుగల యిల్లు, మోక యెద్దు, సంగీకి 30 పికల్సు ప్రత్తిగింజలులభించే చేను ఆ కుటుంబాని కున్నాయి.

నిర్ణయం : ఈ కుటుంబంకూడా సొంత శ్రమమీదనే ప్రధానంగా ఆధారపడుతోంది. ఇతరులశ్రమను కొద్దిగా మాత్రమే, సుమారు 20 వెండి డాలర్లు మాత్రమే (గొడ్ల కాపరి, అప్పువడ్డీ కలుపుకుని) లభిస్తోంది. పైగా ఆ కుటుంబం కొలుహాపంలో 225 వెండి డాలర్ల వరకూ యితరులచే దోపిడీ చేయబడుతోంది. కుటుంబఖర్చులుపోతే, యికమిగిలేది చాలా కొద్దిమాత్రమే. అందువల్ల యీ కుటుంబాన్ని మామూలు మధ్యతరగతి రైతు కుటుంబంగా పరిగణించవలసి యుంటుంది. సంవత్సర మధ్యతరగతి రైతు కుటుంబంగా పరిగణించకూడదు.

### 3. ధనికరైతుల దోపిడీ :

దాని స్వభావం, కాలపరిమితి

ఒక ప్రాంతం ఏ సంవత్సరంలో విముక్తి చేయబడిందో ఆ సంవత్సరాన్ని ఆధారంగా తీసుకుని, అంతకుముందు మాడు సంవత్సరాలు వరుసగా ఒక వ్యక్తిస్వయంగా వ్యవసాయోత్పత్తిలో పాల్గొంటూ తన కుటుంబంయొక్క మొత్తం ఆదాయంలో కొంతభాగంగాని, అధికభాగంగాని దోపిడీద్వారా లభిస్తూ, ఆ ఆదాయం 100 కి 15 కంటే మించి వున్నట్లయితే ఆ వ్యక్తిని ధనిక రైతుగా పరిగణించాలి.

కొన్ని సందర్భాలలో ఒక వ్యక్తి యితరుల శ్రమను దోచుకోవడంద్వారా సంపాదించే ఆదాయం నూటికి 15 కంటే యెక్కువగాను; 30 కంటే తక్కువగాను వున్నట్లయితే అట్టి వ్యక్తిని సంపన్న మధ్యతరగతి రైతుగా పరిగణించవచ్చు; అయితే స్థానిక ప్రజలు యెట్టి ఆక్షేపణ చెప్పకుండా వుండాలి.

వివరణ : ఈసందర్భంలో క్రింది విషయాలు గుర్తుంచుకోవాలి :

1. దోపిడీయొక్క కాలపరిమితిని విముక్తి చేయబడిన రోజునుంచి వెనక్కు లెక్కకట్టాలి; మరో విధానం అవలంబించకూడదు. కొందరు యిందు కంగీకరించరు. వారు పాత జమా ఖర్చులన్నీ తేల్చుకోవాలంటారు; చాలకాలం క్రితం జరిగిన దోపిడీని ఆధారం చేసుకుని వర్గీకరణ చేయాలంటారు. ఇది సరికాదు.

2. ధనిక రైతును వర్గీకరణ చేయడంలో వరుసగా మూడు సంవత్సరాలకంటే తక్కువకాలం దోపిడీ చేసినట్లయితే (లేదా మూడు సంవత్సరాలూ వరుసగా దోపిడీ చేయకపోయినట్లయితే) అట్టి వ్యక్తి ధనికరైతుతో సమానంగా దోపిడీ చేస్తున్నప్పటికీ సంపన్న మధ్యతరగతి రైతుగానే పరిగణించాలి.

3. ఒక వ్యక్తి ఇతరుల్ని దోచుకోవడంద్వారా సంపాదించే ఆదాయం మొత్తం సంవత్సర కుటుంబ ఆదాయంలో 100 కి 15 కంటే యెక్కువ వుంటేనే ఆ వ్యక్తి ధనిక రైతు క్రిందకు వస్తాడు. అంతకుతక్కువ ఆదాయం వస్తూన్నట్లయితే, అతడు వరుసగా మూడు సంవత్సరాలకంటే యెక్కువకాలం

దోషిడి చేస్తున్నప్పటికీ భవిక రైతుగాకాక సంపన్న మధ్యతర గతి రైతుగానే పరిగణింపబడాలి.

4. “మొత్తం సంవత్సర కుటుంబ ఆదాయం” అంటే అర్ధం ఆ కుటుంబానికి వుత్పత్తిచల్ల లభించే మొత్తం ఆదాయమే కాకుండా, యితరుల్ని దోచుకోవడంద్వారా వచ్చే ఆదాయంకూడా చేరుతుంది. ఉదాహరణకు ఒక కుటుంబానికి సంవత్సరంలో వుత్పత్తి 400 వెండి డాలర్లు లభిస్తాయనుకుందాం. అప్పుడు ఆ కుటుంబంయొక్క మొత్తం ఆదాయం 500 వెండి డాలర్లు, దోషిడినల్ల వచ్చే ఆదాయం మొత్తం ఆదాయంలో 100 కి 20 వతులు కనుక ఆ కుటుంబం భవిక రైతు కుటుంబం క్రిందకు వస్తుంది.

#### ఉ దా హ రణ లు

1. ఒక కుటుంబంలో 11 గురు సభ్యులుంటారు. వారిలో యిద్దరు శ్రమచేసేవారు. ఆ కుటుంబానికున్న భూమి మీద 160 పిక్లస్ ధాన్యంపండే అవకాశం వుంది; కాని యిప్పుడు 120 పిక్లస్ మాత్రమే పండుతోంది (అంటే 480 వెండి డాలర్లు). రెండు తేయాకుతోటలమీద సంవత్సరానికి 30 వెండి డాలర్లు, ఒక కుంటమీద 15 వెండి డాలర్లుకూడా ఆ కుటుంబానికి లభిస్తున్నాయి. ఆ ప్రాంతంలో పండే ప్రధాన ఆహార ధాన్యాలు కాకుండా యితర ఆహార ధాన్యాలమీద దాదాపు 150 వెండి డాలర్లు ఆదాయం వస్తోంది. స్వాతంత్ర్యానికి ముందు వరుసగా 7 సంవత్సరాలనుంచి ఆ కుటుంబం ఒక పాలేరును నియమిస్తూ వచ్చింది. అతని అదనపు శ్రమను దోచుకోవడంద్వారా సంవత్సరానికి 60 వెండి డాలర్లు సంపా

దిస్తోంది. అంతేగాక, విముక్తికావడానికి ముందు 5 సంవత్సరాలనుంచి 250 వెండి డాలర్లకు, 100కి 30 రేటుచొప్పున వడ్డీ లభిస్తోంది (అంటే 75 వెండి డాలర్లన్నమాట).

నిర్ణయం : ఈ కుటుంబం స్వయంగా శ్రమచేస్తుంది. కాని ఒక పాలేరుచేత పనిచేయించుకొంటుంది; పెద్దపెద్ద మొత్తాలు అప్పుగా యిస్తోంది. దోపిడీనల్ల ఆ కుటుంబానికి వచ్చే ఆదాయం మొత్తం కుటుంబ ఆదాయంలో 100 కి 15 కంటే హెచ్చు. ఆ కుటుంబం పెద్దదే ఐనప్పటికీ కుటుంబ ఖర్చులన్నీ పోను మిగిలేది చాల యెక్కువగావుంటుంది. అందు చేత ఆ కుటుంబాన్ని ధనికరైతు కుటుంబంగా పరిగణించాలి.

2. ఒక కుటుంబంలో ముగ్గురుసభ్యు లుంటారు. వారిలో ఒకవ్యక్తి సంవత్సరంలో నాలుగునెలలు ప్రధాన శ్రమ చేస్తాడు. ఆ కుటుంబానికిన్న భూమిమీద ప్రతియేడు 30 పిక్లస్ ధాన్యం పండే అవకాశం వుంది; అందులో 30 పిక్లస్ ధాన్యంపండే అవకాశమున్న భూమినివారు సొంతంగా సాగుచేసుకుంటున్నారు; కాని దానిమీదప్రతియేడు 18పిక్లస్ ధాన్యం మాత్రమే లభిస్తోంది. సంవత్సరానికి 30 పిక్లస్ చొప్పున పండేఅవకాశంగల మిగతాభూమిని ఆకుటుంబం కొలు కిస్తోంది; దానిమీద 12 పిక్లస్ ధాన్యం కొలురూపంలో లభిస్తోంది. ప్రతి సంవత్సరం ఆ కుటుంబం 20 రోజులు ఒక కూలీ చేత పని చేయించుకొంటుంది. ఒకయెద్దును యితరుల కద్దె కివ్వడంద్వారా సంవత్సరానికి రెండు పిక్లస్ ధాన్యం సంపాదిస్తోంది. నరుసగా మూడు సంవత్సరాలనుంచి ప్రతి యేడూ 120 వెండి డాలర్లను 100 కి 30 రేటు చొప్పున వడ్డీకిస్తుంది (అంటే 36 వెండి డాలర్లు).

నిర్ణయం : సాంత పరిశ్రమవల్ల ఈ కుటుంబం సంపాదించే ఆదాయం యెక్కువ. కాని ఆ కుటుంబంలో వొక వ్యక్తి సంపన్నతంలో నాణ్యులెలలు ప్రధానశ్రమ చేస్తాడుకనుక, ఆ కుటుంబాన్ని ధనికరైతు కుటుంబంగా వర్గీకరణ చేయాలి.

(ప్రభుత్వ పరిపాలనా సంఘపు అనుబంధ నిర్ణయాలు)

(ఎ) పై నిబంధనలనుబట్టి ధనికరైతుకూ, సంపన్నరైతుకూ, మధ్యతరగతి రైతుకూగల వ్యత్యాసం, దోపిడీవల్ల వచ్చే ఆదాయం మొత్తం ఆదాయంలో 100 కి 15 కంటే తక్కువా? యెక్కువా? అనే విషయంపై ఆధారపడి ఉంటుంది. కాని యిప్పుడది మార్పుచేయబడింది. దోపిడీవల్ల వచ్చే ఆదాయం మొత్తం ఆదాయంలో 100కి 25 కంటే తక్కువా? అనే విషయం మీద యీ వ్యత్యాసం ఆధారపడి యుంటుంది. ఒక వ్యక్తి యితరుల శ్రమను దోచుకోవడంద్వారా సంపాదించే ఆదాయం మొత్తం కుటుంబ ఆదాయంలో 100 కి 25 కంటే మించకపోతే, ఆ వ్యక్తి సంపన్న మధ్యతరగతి రైతుకిందకు వస్తాడు.

(బి) లెక్కలు తయారుచేయడంలో సాలభ్యంకోసం యీ క్రింది సూత్రాలవలంబించవలసి యుంటుంది.

1. ఒక వ్యక్తి రెగ్యులర్ గా ఒక పాలేరుచేత పని చేయించుకుంటున్నా, లేక ఆ పాలేరుచేత పనిచేయించుకోవడం వల్ల వచ్చే ఆదాయంతో సమానమైన ఆదాయం వచ్చే యితర పద్ధతులద్వారా దోపిడీచేస్తున్నా అట్టి వ్యక్తిని ధనికరైతుగా పరిగణించకూడదు.

2. ఒక వ్యక్తి రెగ్యులర్ గా యిద్దరు పాలేరుచేత పని చేయించుకుంటున్నా, లేక ఆ యిద్దరి పనివల్ల వచ్చే ఆదాయం

యంతో సమానమైన ఆదాయంగాని, అంతకంటె యెక్కువ ఆదాయంగాని వచ్చే యితర పద్ధతులద్వారా దోపిడీచేస్తున్నా, అట్టి వ్యక్తిని సాధారణంగా ధనికరైతుగా పరిగణించాలి. అయితే అలాంటి కుటుంబంలో యెక్కువమంది వుండి సుఖ జీవనం గడపలేకుండా వుంటే, ఆ కుటుంబాన్ని ధనికరైతు కుటుంబంగా పరీక్షణ చేయాలి.

3. ఇతర దోపిడీ పద్ధతులవల్ల వచ్చే ఆదాయం ఒక పాలేరును పెట్టుకోవడంవల్ల వచ్చే ఆదాయంకంటె యెక్కువ గాను, యిద్దరు పాలేర్లవల్ల వచ్చే ఆదాయంకంటె తక్కువ గాను వుంటే, అట్టి కుటుంబంయొక్క మొత్తం ఆదాయంలో దోపిడీవల్ల 100 కి 25 కంటె యెక్కువగా లభిస్తానో లేదో నిర్ణయించడానికి జాగ్రత్తగా లెక్కలు తయారుచేయాలి. దోపిడీవల్ల వచ్చే ఆదాయం నూటికి 25 కంటె యెక్కువగా వుంటే, ఆ కుటుంబాన్ని ధనికరైతు కుటుంబంగాను, తక్కువగా వుంటే సంపన్న మధ్యతరగతి రైతు కుటుంబంగాను పరిగణించాలి.

4. ఒక వ్యక్తి సంవత్సరంలో 120 రోజులు రోజు కూలీలచేతగాని, నెలవారీ కూలీలచేతగాని పనిచేయించు కొంటూంటే ఆ వ్యక్తి ఒక పాలేరు చేత పనిచేయించుకొంటున్నట్లు పరిగణించాలి.

5. ఒక కుటుంబం యితరుల శ్రమను యెంతవరకు దోచుకుంటుందో అంచనా కట్టటంవల్ల, ఆ కుటుంబం యితరుల శ్రమను దోచుకోవడంద్వారా సంపాదించే ఆదాయాన్ని యితరులు ఆ కుటుంబాన్ని దోచుకోవడంవల్ల ఆ కుటుంబం కోల్పోయే ఆదాయంతో జాగ్రత్తగా పోల్చి చూడాలి.



## 4. అభివృద్ధి నిరోధక ధనిక రైతు

స్వాతంత్ర్యానికి ముందు, ముఖ్యంగా స్వాతంత్ర్యం తర్వాత, ఒక ధనికరైతు ప్రమాదకరమైన విప్లవ ప్రతీఘాతక చర్యలలో పాల్గొన్నట్లయితే అతన్ని అభివృద్ధి నిరోధక ధనిక రైతుగా పరిగణించాలి. అట్టివాని భూమిని, యితర ఆస్తిని స్వాధీనం చేసుకోవాలి. అట్టి విప్లవ ప్రతీఘాతక చర్యల్లో పాల్గొన్న యితర కుటుంబ సభ్యుల భూమిని, ఆస్తిని కూడా స్వాధీనం చేసుకోవాలి. ఇదే అభివృద్ధి నిరోధక పెట్టుబడి దార్లకు కూడా వర్తిస్తుంది.

వివరణ : ఈ సందర్భంలో క్రింది విషయాలు గుర్తుంచుకోవాలి :

1. ప్రమాదకరమైన విప్లవ ప్రతీఘాతక చర్యలలో పాల్గొన్న ధనిక రైతుల్ని మాత్రమే అభివృద్ధి నిరోధక ధనిక రైతులుగా పరిగణించాలి. ఉదాహరణకు : విప్లవం జరుగుతున్నప్పుడు రైతుల్ని కార్మికుల్ని చిత్రవధ చేయించడంలో “రక్షణ దళాలకు” నాయకత్వం వహించినవారు, ప్రజాతంత్ర ప్రభుత్వాన్ని గట్టిగా ప్రతిఘటించినవారు, ముఖ్యంగా స్వాతంత్ర్యం తర్వాత విప్లవ ప్రతీఘాతక ముఠాలను సంస్థలను అర్గనైజ్ చేయడంలో యితరులకు నాయకత్వం వహించినవారు, లేదా ప్రమాదకరమైన విప్లవ ప్రతీఘాతక చర్యలలో స్వయంగా పాల్గొన్నవారు, అంటే హత్యలలోను శత్రువుకు రహస్యంగా వార్తలను జేర వేయడంలోనూ యిష్టపూర్వకంగా శత్రునై నికు లకు దారులు చూపడంలోనూ పాల్గొన్నవారు, కొమింటాంగ్

ముతాకు సహాయంచేయడానికి శత్రుపక్షంలోకి పారిపోయిన వాడు, లేదా భూమి పంపకవిధానాన్ని అర్థిక పునర్నిర్మాణాన్ని తీసుకువచ్చేయడం యొక్క తగ్గకుండాను భగ్నంచేసినవాడు యీ తరగతి ప్రాంతకువస్తారు. విప్లవ ప్రతిఘాతక చర్యలలో పాల్గొన్నప్పుడే నాయకత్వంగాని ప్రభావపాత్రగాని వహించని ధనిక రైతుల భూమిని యితర ఆస్తిని స్వాధీనం చేసుకోకూడదు.

2. అభివృద్ధినిరోధక రైతుకుటుంబంలోని సభ్యులు ప్రమాదకరమైన విప్లవ ప్రతిఘాతక చర్యల్లో పాల్గొంటే వారి భూమిని, యితర ఆస్తులనూ స్వాధీనం చేసుకోవాలి.

3. జీవనాధారంకోసం తాత్కాలికంగా శత్రుపక్షంలో చేరిన ధనిక రైతుల్ని అభివృద్ధి నిరోధక ధనిక రైతులుగా పరిగణించకూడదు.

4. అభివృద్ధి నిరోధక పెట్టుబడిదార్లను నిష్కంఠించడం లోనూ, వారిమీద చర్యతీసుకొనే విషయంలోనూకూడా పై సూత్రం పూర్తిగా వర్తిస్తుంది.

ప్రమాదకరమైన విప్లవ ప్రతిఘాతక చర్యల్లో పాల్గొనని ధనిక రైతుల భూమిని, యితర ఆస్తులనూ యివివరకు అనేక ప్రాంతాల్లో స్వాధీనం చేసుకోవడం జరిగింది. అంతేగాక అలాంటి చర్యలలో పాల్గొనని యితర కుటుంబ సభ్యుల భూమిని, ఆస్తులనుకూడా స్వాధీనం చేసుకున్న సందర్భాలున్నాయి ఇది పొరబాటు. ఈ పొరబాట్లకు కారణం భూమిని స్వాధీనం చేసుకొని రైతులకు పంచిపెట్టే విషయంలో కియాంగ్స్ రాష్ట్ర ప్రభుత్వం బోధించిన పుస్తకపుటలోని 3వ నిబంధనే కారణం. అందులో యిలా వుంది :

“విప్లవ ప్రతిఘాతక సంస్థలో చేరిన ధనికరైతు కుటుంబాల ఆ స్తినంతటినీ పూర్తిగా స్వాధీనం చేసుకోవాలి.” విప్లవ ప్రతిఘాతకచ్యూట్ నాయకత్వం వహించినవారికీ, అనుచరులకూ మధ్య ఆ నిబంధన యెట్టి విచక్షణ చూపలేదు. కుటుంబ సభ్యుల విషయమై ఆ నిబంధన చివరిభాగంలో యిలావుంది. “విప్లవ ప్రతిఘాతక సంస్థలో చేరిన, లేదా ప్రతిఘాతక చర్యలలో వాల్తానని కుటుంబ సభ్యులు యితరులతో సంబంధాలను త్రొంచుకున్నట్లయితే అట్టివారి భూమిని వారికి తిరిగి యివ్వవచ్చు. అయితే యిందుకు స్థానికప్రజలు ఆక్షేపణ చెప్పకుండా వుండాలి.” ఈ విధంగా ఆ కుటుంబంయొక్క ఆ స్తినంతటినీ మొదట స్వాధీనంచేసుకుని, తర్వాత అందులో కొంతభాగాన్ని తిరిగి యివ్వడం సరియైనపద్ధతి కాదు. అందువల్ల ఆ నిబంధనను ప్రస్తుత నిర్ణయాలకు అనుగుణ్యంగా వుండేట్లు మార్చవలసి యుంది. అంతేగాక, యిదివరలో అభివృద్ధినిరోధక పెట్టుబడి దారుల్ని గురించి చేయబడిన నిర్వచనాన్ని కొన్ని సందర్భాలలో హద్దులుమీరి అన్వయించడం, తత్ఫలితంగా కొన్ని వ్యాపారసంస్థల ఆస్తిని అక్రమంగా స్వాధీనం చేసుకొనటం జరిగింది. ఇదికూడా సరికాదు.

ఉ దా హ రణ లు:

ఒక కుటుంబంలో 9 గురు సభ్యులుంటారు. వారిలో ఒక వ్యక్తి శ్రమచేస్తాడు. ఆ కుటుంబానికున్న భూమిమీద పంపత్సరానికి 160 పిక్లస్ ధాన్యం పండే అవకాశం వుంది. అందులో 80 పిక్లస్ పండడాని కవకాశంవున్న భూమిని ఆ కుటుంబం సాగుచేస్తుంది. కాని యేటా 50 పిక్లస్ మాత్రమే

ఆ భూమిమీద పండుతోంది. పది సంవత్సరాలనుండి ఆ కుటుంబం మిగతాభూమిని అంటే 80 పిక్ ల్యాండ్లనుండి అవకాశంగల భూమిని కొలుకిస్తోంది. లెక్కలితంగా కౌలు రూపంలో 30 పిక్ ల్యాండ్లను లభిస్తోంది. ఇదిగత సంవత్సరానికి 70 నెండ్ల డాలర్లు ఆదాయం వచ్చే ఒక చెక్కకూడా కొండప్రాంతంలో ఆ కుటుంబాని కుంది. ఒక వాలేరుచేత ఆ కుటుంబం రెగ్యులర్ గా పనిచేయించుకొంటుంది. మూడు సంవత్సరాలనుంచి ప్రతియేడు ఆ కుటుంబం 425 నెండ్ల డాలర్లు అప్పుగా తీసుకొంటుంది. దానిమీద వడ్డీ 100 కి 25. కాని యితరులకు యేటా 380 నెండ్ల డాలర్లు అప్పుయిస్తోంది; దాని మీద వడ్డీ 100 కి 30. ఆ కుటుంబంలో ఒక వ్యక్తి రెండు సంవత్సరాలుగా “రక్షణదళం”లో కంపెనీ కమాండరుగా పని చేశాడు. ఎర్రపైనికులతో జరిగిన 5 పోరాటాల్లో అతడు పాల్గొన్నాడు. ఆ కుటుంబంలోనే మరొక వ్యక్తి “బోల్లి పిక్ వ్యతిరేకదళం”లో సంవత్సరకాలం సభ్యుడుగా పనిచేశాడు. ఐతే ఇందులో అతడు ప్రధానపాత్రగాని, నాయకత్వంగాని వహించలేదు. ఇతర కుటుంబ సభ్యులెవరూ విప్లవ ప్రతిఘాతక చర్యలలో పాల్గొన్నట్లు సాక్ష్యంలేదు.

నిర్ణయం : ఈ కుటుంబాన్ని ధనికరైతు కుటుంబంగా వర్గీకరణ చేయాలి. ఒక సభ్యుడు ప్రమాదకరమైన విప్లవ ప్రతిఘాతకచర్యలలో పాల్గొన్నాడు. అందుచేత అతడు అభివృద్ధి నిరోధకరైతు. అతని ఆస్తిని పూర్తిగా స్వాధీనం చేసుకోవలసి యుంటుంది. కాని యితర కుటుంబసభ్యుల ఆస్తిని స్వాధీనం చేసుకోకూడదు. ఇంకొక కుటుంబ సభ్యుడు “బోల్లి పిక్

వ్యతిరేకదశలో చేరినప్పటికీ అతడు ప్రధానపాత్రగాని, నాయకత్వంగాని వహించలేదు. అందుచేత అతని ఆస్తినికూడా స్వాధీనం చేసుకోకూడదు.

(ప్రభుత్వ పరిపాలనా సంఘపు అనుబంధ నిర్ణయం)

ఈ సెక్షన్ లోని నిబంధనలు భూస్వాములలోగాని, యితర వర్గాలలోగాని ఉన్న నేరస్తులకే వర్తిస్తాయి.

## 5. ధనికరైతు హంగులు:

ఎంతదూమి, ఎన్ని బిల్డింగులు, పశువులు  
వ్యవసాయ పరికరాలు వుంచుకోవచ్చు?

ప్రభుత్వ నిర్ణయాల, చట్టాల పరిమితుల్లో ధనికరైతు తన భూమిమీద, బిల్డింగులమీద, వ్యవసాయ పరికరాలమీద యాజమాన్యాన్ని కలిగియుండవచ్చు, వ్యవసాయ సంస్కరణ కాలంలో అతడు వాటిని యెట్టి ఆటంకాలు లేకుండా తన యిష్టం వచ్చినట్లు ఉపయోగించుకోవచ్చు.

వివరణ : 1. లోగడ కొన్ని ప్రాంతాల్లో రైతులు, వ్యవసాయకూలీలు, రోజుకూలీలు తమ సొంత భూముల్ని, బిల్డింగులనూ, పశువులనూ, వ్యవసాయ పరికరాలనూ ధనిక రైతులకిచ్చి, ధనికరైతులభూమినీ, బిల్డింగులనూ, పశువులనూ, వ్యవసాయ పరికరాలనూ స్వాధీనం చేసుకొనటం జరిగింది. ఇదే విధంగా బట్టలు, ఎరువుల విషయంలోకూడా మార్పిళ్ళు జరిగాయి. ఇది పొరపాటు.

2. భూమి సమస్య సక్రమంగా పరిష్కరింపబడి, ధనిక రైతులకు పంచిపెట్టబడిన భూమి పూర్వంకంటే మంచిస్థితిలో ఉన్నట్లయితే అలాంటి భూమిని యెవరూ మార్చిడి చేసుకో కూడదు. ధనికరైతులు కొనుక్కున్న బిల్డింగులు, పనువులు, వ్యవసాయ పరికరాలు తమ అవసరాలకు మించి వున్నప్పటికీ, వాటి నెవరూ స్వాధీనం చేసుకోవడంగాని, మార్చిడి చేసుకోవడంగాని కూడదు.

నేడు యీ సెక్షన్ లోని నిబంధనలు భూస్వాములకు కూడా వర్తిస్తాయి.

## 6. దివాళాతీసిన భూస్వాములు

ఏ భూస్వామి అయినా స్వాతంత్ర్యానికి ముందు తన భూముల్లోనూ, ఇతర ఆస్తులలోనూ అధికభాగాన్ని కోల్పోయి వున్నట్లయితే, యిదివరలో వాటి నతడు యితరుల్ని దోచుకోడాని కుపయోగించుకొన్నట్లైతే, కాయకష్టం చేయగల్గినప్పటికీ అతడు యెలాంటి శ్రమచేయకుండా మామూలు మధ్య తరగతి రైతుకంటే వున్నతస్థాయిలో జీవిస్తూన్నట్లయితే - అట్టివానిని దివాళా తీసిన భూస్వామిగా పరిగణించాలి. ఇట్టి వారంతా భూస్వాములవర్గం క్రిందికే వస్తారు.

అయితే కొందరు భూస్వాములు దివాళా తీసిన తర్వాత ఒక సంవత్సరంవరకు తమ సొంత శ్రమమీద ప్రధానంగా ఆధారపడి జీవితం గడుపుతూవుంటే, అట్టివారిని మరోవిధంగా వర్గీకరణ చేయాలి. దివాళా తీసిన తర్వాత కొంత జీవనాధారానికి సొంత శ్రమచేస్తూన్నట్లయితే, అట్టివారిని ధనిక రైతు

లుగా పరిగణించవలసి యుంటుంది. అయితే అలా సంపాదించే ఆర్జన మొత్తం కుటుంబ ఖర్చులలో మూడవవంతుగా వుండాలి.

వివరణ : 1. కొంతవరకు దివాళాతీసిన భూస్వాముల్ని, పూర్తిగా దివాళాతీసిన భూస్వాముల్లాగా పరిగణించిన సందర్భాలు కొన్ని వున్నాయి. ఇది పొరపాటు. ఎందువల్లనంటే అలాంటి భూస్వాములు తమ భూమిలో కొంతభాగాన్ని యితరులను దోచుకోడానికి వునయోగించుకొంటున్నారు.

2. కొందరు భూస్వాములు దివాళాతీసిన తర్వాత ఒక సంవత్సరంవరకు ప్రధాన శ్రమచేస్తే అట్టివారిని దివాళాతీసిన భూస్వాములుగా పరిగణించడం కొన్ని సందర్భాలలో జరిగింది. ఇది మరీ పొరపాటు. వారు దివాళాతీసినతరువాత స్వాతంత్ర్యానికి ముందు ఒక సంవత్సరం ప్రధానశ్రమ చేశారుకనుక భూస్వాములవర్గంనుంచి వ్యవసాయకూలీ వర్గానికో, పేదరైతు వర్గానికో, రోజుకూలివర్గానికో యిదివరకే మారిపోయారు.

3. దివాళాతీసిన భూస్వాములు కొంతవరకు శ్రమచేస్తూన్నప్పటికీ, అట్టివారినికూడా భూస్వాములుగానే పరిగణించిన సందర్భాలున్నాయి. ఇది సరికాదు. ఎందువల్లనంటే, అట్టివారు కుటుంబ ఖర్చులలో మూడవవంతు తమ సొంత శ్రమవల్ల సంపాదిస్తున్నట్లయితే ధనికరైతుల క్రిందికి వస్తారు.

## 7. నిరుపేద రోజుకూలీలు

వ్యవసాయకూలీలు, రైతులు మినహా సొంతశ్రమమీద ఆధారపడే మిగతావారందరూ, లేదా ఎక్కువ భాగం స్వంత శ్రమమీద ఆధారపడేవారందరూ, లేదా తమకుగల కొద్దిపాటి వుత్పత్తి సాధనాలపై మేనేజ్మెంటు

చేస్తూ పొట్టపోసుకొనే వారందరూ నిరుపేద రోజుకూలీలుగా పరిగణింపబడాలి. అట్టివారు యే వృత్తికే కట్టుబడి యుండక, కష్టమైన జీవితం గడిపేవారై వుండాలి. గ్రామసీమల్లోనూ, చిన్న పట్టణాల్లోనూ నివసించే రోజుకూలీలలో నిరుద్యోగులుగా వున్నవారికి భూమియివ్వడం అవసరం.

వివరణ : 1. నిరుపేద రోజుకూలీలు పెద్దపట్టణాలలో సాధారణంగా చాలమంది వుంటారు. గ్రామసీమల్లోనూ, చిన్న పట్టణాల్లోనుకూడ యెక్కువమందే వుంటారు. వారు అనేక వృత్తులు చేసుకుంటూ జీవయాత్ర సాగిస్తారు. అవి సుపర్వీసరు పొడుగునా వుండవు; తామ సేజన్లనుబట్టి, సమయాన్నిబట్టి మారుతూ వుంటాయి. నిరుపేద రోజుకూలీల జీవితం చాలా కష్టమైనది. తరుచు వారికిలభించే ఆదాయం జీవితఖర్చులకు సరిపోదు.

2. వ్యవసాయకూలీలు, రైతులు తప్ప మిగతావారు— అంటే స్వతంత్ర కష్టజీవులు, వృత్తివనులవారు, అసిస్టెంటులు లేని చిన్నదుకాణదాగు మొదలైన కష్టజీవులందరూ—నిరుపేద రోజుకూలీల క్రిందికే వస్తారు.

## 8. మేధావులు

మేధావుల్ని ఒకవర్గంగా పరిగణించకూడదు. వారివారి కుటుంబాల పరిస్థితినిబట్టి మేధావుల అసలు వర్గాన్ని నిర్ణయించాలి. వారి ఆదాయంలో అధికభాగం యే పద్ధతులవలన లభించడంవల్ల లభిస్తుందో, ఆ పద్ధతుల్నిబట్టి వారి వర్గవోదాను నిర్ణయించాలి.



భూస్వాముల వర్గంనుంచీ, పెట్టుబడిదారీ వర్గంనుంచీ వచ్చిన మేధావులు ప్రజాప్రభుత్వంయొక్క చట్టాలను అమలు జరిపేవారైతే, అట్టివారిని పూర్తిగా ప్రభుత్వ కార్యకలాపాలకు నియమించాలి. వారు కష్టజీవుల్ని క్రిందిచూపుచూచే పొరపాటు దృక్పథాన్ని విడిచిపెట్టటాన్ని విద్యగరపాలి.

మేధావులు యితరుల శ్రమను దోచుకోకుండా, వివిధ వృత్తులు చేసుకుంటూ జీవితం గడుపుతూంటే - ఉదాహరణకు నూకలు టీచర్లుగాను, పత్రికా సంపాదకులుగాను, పత్రికా విలేఖరులుగాను, గుమాస్తాలుగాను, రచయితలుగాను, కళాకారులుగాను జీవిస్తూంటే - అట్టివారిని బుద్ధి జీవులుగా (బైన్ వర్క్స్) పరిగణించవలసి యుంటుంది. వారికి ప్రజా ప్రభుత్వం చట్టరీత్యా రక్షణలు కల్పించవలసియుంటుంది.

వివరణ : 1. ఈ మధ్య కొన్ని ప్రాంతాల్లో మేధావులు సంఘబహిష్కరణకు గురిచేయబడ్డారు ఇది పొరపాటు. భూస్వాముల వర్గంనుంచీ, పెట్టుబడిదారీ వర్గంనుంచీ వచ్చిన మేధావులు ప్రజాప్రభుత్వానికి సహాయం చేయదలచుకుంటే అట్టివారిని యిందుకై నియమించడంవల్ల ప్రజావిప్లవానికెంతో సహాయం లభిస్తుంది. వారు ప్రజాప్రభుత్వంక్రింద పనిచేస్తూ స్వంతకాలం ప్రభుత్వం వారి నిత్యజీవితానికి సంబంధించిన సమస్యలను పరిష్కరించాలి.

2. మేధావులు ఏవర్గంనుంచి వచ్చినవారో నిర్ణయించాలంటే, వారి కుటుంబ స్వభావాన్ని దృష్టిలో ఉంచుకోవాలి. ఉదాహరణకు భూస్వాముల కుటుంబంలో పుట్టిన మేధావులు భూస్వామివర్గంనుంచి వచ్చారనీ, మధ్యతరగతి రైతుల కుటుంబంలో పుట్టినవారు మధ్యతరగతి రైతువర్గంనుంచి వచ్చారనీ

భవికరైతు కుటుంబంలో పుట్టినవారు భవికరైతు వర్గంనుంచి వచ్చారనీ, యీవిధంగా వర్గీకరణ చేయవలసి యుంటుంది. ఇక వారివర్గహోదాను నిర్ణయించాలంటే, వారిఆదాయంలో అధిక భాగం యే పద్ధతులద్వారా వస్తోందో చూడాలి. ఉదాహరణకు భూస్వామిగా ధనార్జనచేసే మేధావి భూస్వామి క్రిందకు వస్తాడు; పెట్టుబడిదారుగా ధనార్జనచేసే మేధావి పెట్టుబడిదారు క్రిందకు వస్తాడు. వృత్తివల్ల ధనం సంపాదించే మేధావి వృత్తి దారుక్రిందకు వస్తాడు. గుమాస్తాగా పొట్టపోసుకునే మేధావి గుమాస్తాక్రిందకు, సైనికుడుగా పొట్టపోసుకొనే మేధావి సైనికుని క్రిందకు వస్తాడు. ఒక మేధావియొక్క ఆదాయంలో అధిక భాగం అతని కుటుంబంనుంచి వస్తున్నట్లయితే, అతని కుటుంబం యొక్క వర్గస్వభావాన్నిబట్టి అతనివర్గాన్నికూడా నిర్ణయించాలి. అంతేగాని మేధావులందరినీ ఒక ప్రత్యేక వర్గంగా పరిగణించడం పొరబాటు. ఇదేవిధంగా కష్టజీవుల పిల్లలు ఉన్నత విద్య నభ్యసించినట్లయితే, వారిని హీనంగా చూడడం మరీ గర్హనీయం.

3. స్కూల్ టీచర్లశ్రమ, డాక్టర్ల శ్రమ శ్రమకాదనుకోవటం కూడా పొరబాటు.

(ప్రభుత్వ పరిపాలనా సంఘంయొక్క అనుబంధ నిర్ణయాలు)

(ఎ) ఒకవ్యక్తి ప్రభుత్వానికి చెందిన, లేదా సహకార సంస్థలకు చెందిన, లేదా వ్యక్తులకుచెందిన కార్యాలయాల్లోగాని, సంస్థలలోగాని, విద్యాలయాల్లోగాని, పనిచేస్తూన్నట్లయితే అతడు స్టాఫ్ మెంబరుగా పరిగణింపబడతాడు. అట్టివ్యక్తి పూర్తిగాగాని, ప్రధానంగాగాని జీతంమీదనే ఆధారపడేవాడై యుండాలి. స్టాఫ్ మెంబర్లందరూ కార్మికవర్గంలో ఒక భాగం.

(బి) టెక్నికల్ నైపుణ్యం, ప్రత్యేక విద్యగల్గిన మేధావులు ప్రభుత్వానికి చెందిన, లేదా సహకార సంస్థలకు చెందిన లేదా వ్యక్తులకు చెందిన కార్యాలయాల్లోగాని, సంస్థల్లోగాని, విద్యాలయాల్లోగాని పనిచేస్తూ, పూర్తిగాగాని ప్రధానంగాగాని పెద్దపెద్ద జీతాలమీద ఆధారపడుతుంటే, అట్టివారిని సీనియర్ స్టాఫ్ మెంబర్లుగా పరిగణించాలి. ఇంజనీర్లు, ప్రొఫెసర్లు, స్పెషలిస్టులు యీ తరగతికిందకు వస్తారు. వీరి వర్గహోదాను కూడా మామూలు స్టాఫ్ మెంబర్ల వర్గహోదా మాదిరిగానే నిర్ణయించాలి. అయితే వ్యక్తులకు చెందిన కార్యాలయాల్లోనూ, సంస్థల్లోనూ పనిచేసే మేనేజర్లుమాత్రం స్టాఫ్ మెంబర్ల క్రిందకు రారు.

(సి) పాత కొమింటాంగ్ ప్రభుత్వంలో బాధ్యతగల ఉన్నతోద్యోగులుగా పనిచేసినవారిని స్టాఫ్ మెంబర్లుగా పరిగణించకూడదు. స్వాతంత్ర్యం తర్వాత అట్టివారు యితర వృత్తులు చూచుకొని, ప్రధానంగా వాటిపైనే ఆధారపడుతున్నట్లయితే ఆ వృత్తుల్ని బట్టి వారి వర్గహోదాను నిర్ణయించాలి.

## 9. సోంబేరులు

వ్యవసాయ కూలీలుగాని, తదితరులుగాని స్వాతంత్ర్యానికి ముందు అభివృద్ధి నిర్దేశక ప్రభుత్వపు దోషిడివల్లగాని, భూస్వాముల దోషిడివల్లగాని, సామ్రాజ్యవాదులతో వరీకు అయిన పెట్టుబడిదార్ల దోషిడివల్లగాని, తమ వృత్తులను పోగొట్టుకొని, ప్రధానంగా చెడుపద్ధతులవలంబించడంద్వారా పోట్ల పోసుకుంటూంటే (వరుసగా మూడు సంవత్సరాలు) అట్టివారిని సోంబేరులుగా పరిగణించాలి.

సోబేర్ల యెడల ప్రజా ప్రభుత్వం అవలంబించే విధాన మేమంటే, ఆభివృద్ధినిగోధకశక్తులతో చేతులుకలుపుతూ విప్లవ ప్రతీక్షాతక చర్యలలో స్వయంగా పాల్గొంటున్నవారిని ప్రతిఘటించేటట్లు, అధిక సంఖ్యాకుల్ని ప్రభుత్వపక్షంలో చేరేటట్లు చేసుకోవడం. మామూలు సోబేర్ల సహకారం పొందే మార్గమేమంటే, వారికి భూమినిపంచియిచ్చి, పరిచూపెట్టి తిరిగి ఉత్పత్తిలోపాల్గొనేటట్లు వారికి సహాయంచేయడం. ఐతే భూమి గ్రామస్థిమల్లో నివసించేవారికి, సొంతగా సాగుచేసుకోగల వారికిమాత్రమే యివ్వబడుతుంది.

వివరణ : 1 ప్రధానంగా చెడుపద్ధతులవలంబించడం ద్వారా పొట్ట పోసుకోవడమంటే అర్థం దొంగతనం, దోపిళ్ళు, వంచన, అడుక్కుతినడం, జూదం, వ్యభిచారం మొదలైన చెడుపద్ధతులద్వారా జీవించడం.

ఏదోవాకవృత్తి చేసుకుంటూ, లేదా నిరుద్యోగులుగా తయారై కొంత ఆదాయాన్ని చెడుపద్ధతులద్వారా సంపాదించుకొనేవారిని (ప్రధాన జీవనాధారం అది కాకపోయినప్పటికీ) సోబేర్లుగా పరిగణించినసందర్భాలు కొన్ని ఉన్నాయి. ఇది సరికాదు. ఇదేవిధంగా వ్యభిచారం, జూదం, నల్లమందు, త్రాగుడు మొదలైన దురలవాట్లకు లోనైన వ్యవసాయకూలీలను, రైతులను, రోజుకూలీలను “సోబేర్లు” అని వర్గీకరణ చేయడంకూడా పొరబాటు.

2. కొన్ని ప్రాంతాల్లో, విప్లవ ప్రతీక్షాతక చర్యలలో స్వయంగాపాల్గొన్న ముఖ్యసోబేర్లుల్ని (అంటే మొనగాళ్ళను) శిక్షించక పోవడమేకాకుండా వారికి భూములు యివ్వడంకూడా జరిగింది. ఇది సరికాదు. మరికొన్ని ప్రాంతాల్లో భూమి అనే

గిన మామూలు సాంబేర్లకు నిరాకరించటం జరిగింది. ఇది కూడ పొరబాటే.

## 10. మ త బో ధ కు లు

స్వాతంత్ర్యానికిముందు మూడు సంవత్సరాలకంటే యెక్కువకాలం మతబోధ ద్వారానూ, మూఢనమ్మకాలను వ్యాప్తి చేయడం ద్వారానూ ధనార్జన చేసి వాటిపై నే ప్రధానంగా జీవించేవారు కొందరున్నారు. పురోహితులు, సన్యాసులు, తావోయిష్టులు, తాకిక తావోయిష్టులు, మంత్రగాళ్ళు, జ్యోతిష్కులు. సోదె చెప్పేవాళ్ళు యీ తరగతికిందకేవస్తారు. ఇట్టివారందరినీ మతబోధకులుగా గాని, మూఢనమ్మకాల ద్వారా ధనార్జన చేసేవారుగా గాని పరిగణించాలి.

## 11. ఎర్రనైనికులు, వారి భూమి

(భూస్వాములనుంచిగాని, ధనికరైతులనుంచిగాని వచ్చినవారు)

భూస్వాములనుంచిగాని, ధనికరైతులనుంచిగాని వచ్చిన యెర్రనైనికులు (వారు ఆఫీసర్లయినా, సామాన్యనైనికులైనా సరే), వారిమీద ఆధారపడేవారు, భూమి పంపకంలో భాగస్వాములుగా వుండటానికిహక్కువుంది. అయితే అట్టివారుకార్మిక శ్రమకుల హక్కులకై పట్టుదలతో పోరాడేవారుగా వుండాలి.

వివరణ : 1. ఎర్రనైన్యంయెడల చూపవలసిన ప్రత్యేక శ్రద్ధనుగూర్చి ప్రభుత్వం కొన్ని నిబంధనలు తయారుచేసింది. వాటిలో మొదటి నిబంధన యిలావుంది : “ప్రజాప్రభుత్వం

అధికారం చలాయించే ప్రాంతాల్లో ఎర్రసైనికులకు యిండ్లు ఉన్నట్లయితే, వాహు - వారిపై ఆధారపడేవాహు వేదరైతులతో సమానంగా భూమి, అడవులు, గుంటలు మొదలైన వాటిలో భాగం పొందడానికి హక్కువుంది." ఈ నిబంధన ఎర్రసైన్యాని కంతకూ వర్తిస్తుంది. కాని యీమధ్య కొందరు యేవర్గంనుంచి ఎర్రసైనికులు వచ్చాకో ఆ నర్సాన్నిబట్టి భూమిని పంచిపెట్టడం జరిగింది; వారి రాజకీయ కార్యకలాపాలను గురించి ఆలోచించడంజరుగలేదు. తత్ఫలితంగా భూస్వాముల నుంచి వచ్చిన ఎర్రసైనికులకూ, ఫీలికరైతులనుంచి వచ్చిన వారికీ పంచిపెట్టబడిన భూమిని రెండవసారి లాక్కోవడంజరిగింది; వారు కార్మిక కర్షకుల హక్కులకై పట్టుదలతో పోరాడే వారే. ఇది సరియైన విధానం కాదు.

2. ఎర్రసైకుల డిపెండెంట్లు - అంటే తల్లిదండ్రులు, భార్యలు, కొడుకులు, కూతుళ్ళు, 16 సంవత్సరాలకంటే తక్కువ వయస్సుగల తమ్ముళ్ళు, చెల్లెళ్ళు, యితర కుటుంబ సభ్యులకు యిట్టి హక్కు వుండదు.

(ప్రభుత్వ పరిపాలనా సంఘపు అనుబంధ నిర్ణయం)

ఈ సెక్షన్ లోని నిబంధనలు ప్రజావిముక్తి సైన్యంలోని అందరు ఆఫీసర్లకు, సైనికులకు వర్తిస్తుంది. కొమింట్రాంగ్ సైన్యంలోనివారు విప్లవపక్షంలో చేసి పోరాడినట్లయితే, వారు యే తేదీనుంచి ప్రజావిముక్తి సైన్యంలో చేర్చుకోబడ్డారో ఆ తేదీ లగాయతు అట్టి ఆఫీసర్లు, సైనికులుకూడా భూమిని పొందే హక్కు వుంటుంది.

## 12. భూస్వామి, లేదా ధనికరైతు కుటుంబాలనుంచి వచ్చిన వ్యవసాయకూలీ

భూస్వాములనుంచిగానీ, ధనికరైతులనుంచిగాని వచ్చిన వ్యవసాయకూలీలను, వారి భార్యబిడ్డల్ని కూలీలుగానే పరిగణించాలి. ఇతర కుటుంబ సభ్యుల్ని భూస్వాములుగానో, ధనికరైతులుగానో పరిగణించాలి.

వివరణ : 1. భూస్వామి కుటుంబంలోగాని, ధనికరైతు కుటుంబంలోగాని పుట్టిన ఒక వ్యక్తి స్వాతంత్ర్యానికి ముందు వరుసగా ఒక సంవత్సరం తన శ్రమశక్తి యితరులకు విక్రయించుకున్నట్లయితే, అట్టివానిని వ్యవసాయకూలీగా వర్గీకరణ చేయాలి. అతన్ని, అతని భార్యబిడ్డల్ని వ్యవసాయకూలీలుగానే పరిగణించాలి. ఇతర కుటుంబ సభ్యుల్ని మాత్రం భూస్వాములుగానో, ధనికరైతులుగానో పరిగణించాలి. వారికి వ్యవసాయ కూలీల హక్కులు వుండవు. ఆ కుటుంబంలో యింకొక వర్గవోదా కలిగిన వ్యక్తులున్నట్లయితే వారి వారి వర్గవోదానుబట్టి నిగ్గయాలు తీసుకోవాలి. ఉదాహరణకు ఒక కుటుంబంలో ఒక వ్యక్తి మూడు సంవత్సరాలు వరుసగా వడ్డిమీద, కౌలుమీద ప్రధానం ఆధారపడుతూన్నట్లయితే అతన్ని భూస్వామిగా పరిగణించాలి. ఆ కుటుంబంలోనే మరొక వ్యక్తి ఒక సంవత్సరం తన శ్రమశక్తిని అమ్ముకున్నట్లయితే అతన్ని వ్యవసాయకూలీగా వర్గీకరణచేయాలి.

ఇంకొక వ్యక్తి ఒక పట్టణంలో చిన్న కార్ఖానా పెట్టుకొని జీవనూ వుండవచ్చు. అతడు సొంతంగా సరుకులు తయారు

చేసి అమ్ముకుంటాడు. ఒకసంవత్సరం దానిమీదనే అతడు ప్రధానంగా ఆధారపడతాడు. అట్టిస్వక్తిని స్వతంత్ర పుత్తుత్తి దారుగా పరిగణించవలసి యుంటుంది. అంటే ఒకవ్యక్తి ఒక నిర్దిష్ట కాలంలో దేనిమీద ఆధారపడి జీవితం గడుపు తాడో దాన్నిబట్టి వర్గీకరణ చేయాలన్నమాట. అలాంటిస్వక్తి యొక్క వర్గ హోదానుబట్టి ప్రజా ప్రభుత్వపు చట్టాల్లో అతని యడల వర్తింపు బడతాయి.

2. సొంతభూమి కలిగిన వ్యవసాయకూలీలు, స్కూలు టీచర్లు, డాక్టర్లు గ్రామసీమల్లో జీవనాధారం దొరక్క యితర ప్రాంతాలకు వెళ్ళి పొట్టపోసుకుంటూ, తమ సొంతభూమిని యితరులకు కొలుకిచ్చినట్లయితే, వారిని భూస్వాములుగా పరిగణించకూడదు. అయితే వారి ఆదాయంలో అధికభాగం కొలువల్ల వచ్చేదిగా వుండకూడదు.

**13. ఒక భూస్వామి, లేదా ధనికరైతు, లేదా పెట్టుబడిదారు వ్యవసాయ కూలీ స్త్రీని, లేదా రైతు స్త్రీని పెండ్లాడిన తర్వాత వర్గీకరణ విధానం; తద్విరుద్ధ పరిస్థితుల్లో వర్గీకరణ విధానం**

1. భూస్వాములుగాని, ధనిక రైతులుగాని, పెట్టుబడి దారుగాని వ్యవసాయ కూలీ స్త్రీలను, లేదా రైతు స్త్రీలను, లేదా రోజుకూలీ స్త్రీలను పెండ్లి చేసుకున్న తర్వాత భార్య భర్తల వర్గీకరణ వారి వారి అసలు వర్గ హోదానుబట్టి, పెండ్లయిన తర్వాత వారు గడిపే జీవిత విధానాన్నిబట్టి,



పెండ్లి స్వాతంత్ర్యానికి ముందు జరిగిందా, లేక తర్వాత జరిగిందా అనే విషయాన్నిబట్టి వుంటుంది.

2. పెండ్లి స్వాతంత్ర్యానికి ముందు జరిగితే, భూస్వాముల కుటుంబంనుంచిగాని, ధనికరైతుల కుటుంబంనుంచిగాని పెట్టుబడిదార్ల కుటుంబంనుంచిగాని వచ్చిన స్త్రీలు వ్యవసాయ కూలీలనుగాని, రైతులనుగాని, రోజు కూలీలనుగాని పెండ్లి చేసుకొని ఒక సంవత్సరం తమ సొంతశ్రమపైనే ప్రధానంగా ఆధారపడుతూన్నట్లయితే, అట్టి స్త్రీలను వ్యవసాయ కూలీలుగాగాని, రైతులుగాగాని, రోజుకూలీలుగాగాని పరిగణించాలి. అలా కాకుండా ఎట్టి శ్రమచేయనివారిని, లేదా ఒక సంవత్సరంకంటే తక్కువ కాలం శ్రమచేసినవారిని వారి వారి అసలు వర్గాన్నిబట్టి వర్గీకరణ చేయాలి.

వ్యవసాయకూలీ కుటుంబాలనుంచిగాని, రైతు కుటుంబాలనుంచిగాని, రోజుకూలీ కుటుంబాలనుంచిగాని వచ్చిన స్త్రీలు భూస్వాముల్ని, లేదా ధనికరైతుల్ని, లేదా పెట్టుబడిదారుల్ని పెండ్లిచేసుకుని మూడు సంవత్సరాలు ఆ జీవితమే గడిపినట్లయితే, అట్టివారు భూస్వామి, లేదా ధనికరైతు, లేదా పెట్టుబడిదారువర్గానికి చెందినవారవుతారు. అలా భూస్వాముల జీవితం, లేదా ధనికరైతు, లేదా పెట్టుబడిదార్ల జీవితం గడవకపోయినట్లయితే (అంటే తమ సొంత శ్రమపైనే ప్రధానంగా ఆధారపడితే) లేక అలాంటి జీవితం మూడు సంవత్సరాలకంటే తక్కువగా గడిపినట్లయితే, వాగు తమ అసలు వర్గాలక్రిందకే వస్తారు.

3. స్వాతంత్ర్యం తర్వాత పెండ్లి చేసుకున్న వ్యవసాయకూలీ కుటుంబం నుంచిగాని రైతుకుటుంబం నుంచిగాని, రోజుకూలీ కుటుంబం నుంచిగాని వచ్చిన స్త్రీలు భూస్వాముల్ని, లేదా ధనికరైతుల్ని, లేదా పెట్టుబడిదారుల్ని పెండ్లి చేసుకుంటే వారు తమ అసలువర్గం క్రిందకే వస్తారు; అలా కాక భూస్వాముల కుటుంబం నుంచిగాని, ధనికరైతుల కుటుంబం నుంచిగాని, పెట్టుబడిదారుల కుటుంబం నుంచిగాని వచ్చిన స్త్రీలు వ్యవసాయకూలీలను, లేదా రైతులను, లేదా రోజుకూలీలను పెండ్లి చేసుకొని స్వయంగా శ్రమచేస్తూ ఆశ్రమఫలితంపైనే ఒక సంవత్సరం ప్రధానంగా ఆధారపడుతున్నట్లయితే, వారు వ్యవసాయ కూలీవర్గం క్రిందకో, రైతువర్గం క్రిందకో, రోజుకూలీ వర్గం క్రిందకో వస్తారు. అలా సొంతంగా శ్రమచేయనివారు లేక సంవత్సరంకంటే తక్కువకాలం శ్రమచేసినవారు తమ అసలు వర్గానికే చెందుతారు.

4. పై మూడు నిబంధనలూ స్వాతంత్ర్యానికి ముందు భూస్వాములకు, లేదా ధనికరైతులకు, లేదా పెట్టుబడిదారులకు విక్రయించబడిన కార్మిక బిడ్డలకూ, రైతుబిడ్డలకూ కూడ వర్తిస్తుంది. అలాగే స్వాతంత్ర్యానికి ముందు భూస్వాములచే గాని, ధనికరైతులచే గాని, పెట్టుబడిదార్లచే గాని అల్లుళ్ళుగా పెంచుకొన్న కార్మికబిడ్డలకూ, రైతుబిడ్డలకూ కూడ పై మూడు నిబంధనలూ వర్తిస్తాయి.

5. స్వాతంత్ర్యానికి ముందు భూస్వాములుగాని, ధనికరైతులుగాని, పెట్టుబడిదారులుగాని, వ్యవసాయకూలీల బిడ్డలను, లేదా రైతులబిడ్డలను, లేదా రోజుకూలీలబిడ్డలను కొడుకులుగా

పెంచుకోవటం జరగవచ్చు. లేక వ్యవసాయకూలీలు, రైతులు రోజుకూలీలు భూస్వాముల బిడ్డలనుగాని, పెట్టుబడిదారుల బిడ్డలనుగాని, కొడుకులుగా పెంచుకోవచ్చు. ఇలాంటి సందర్భాలలో అనుసరించవలసిన విధానమేమంటే : భూస్వాములచే, లేదా ధనికరైతులచే, లేదా పెట్టుబడిదార్లచే కొడుకులుగా పెంచుకోబడిన వ్యవసాయకూలీల బిడ్డలు, రైతుబిడ్డలు, రోజుకూలీబిడ్డలు ఐదుసంవత్సరాలు వరుసగా తమ సవతి తల్లిదండ్రుల జీవితమే గడిపినట్లయితే వారి వర్గహోదా వీరికి వస్తుంది; అలాకాకుండా తమ కన్న తల్లిదండ్రుల జీవితమే గడిపినట్లయితే, వారి వర్గహోదాయే వీరికీవస్తుంది; వ్యవసాయకూలీలచే, లేదా రైతులచే, లేదా రోజుకూలీలచే, కొడుకులుగా పెంచుకోబడిన భూస్వాముల బిడ్డలుగాని, ధనికరైతుల బిడ్డలుగాని, పెట్టుబడిదార్ల బిడ్డలుగాని, ఒక సంవత్సరం సొంతశ్రమ చేసినట్లయితే వారు సవతి తల్లిదండ్రుల వర్గానికి చెందుతారు. అలాకాకుండా వారు సొంతశ్రమచేయక తమ సవతి తల్లిదండ్రుల జీవితం గడపక, కన్న తల్లిదండ్రుల జీవితమే గడిపితే, వారు తమ అసలువర్గానికి చెందినవారవుతారు.

**వివరణ :** ఇక్కడ శ్రమ అంటే అర్థం యింటిపనులు.

(ప్రభుత్వ పరిపాలనా సంఘపు అనుబంధ నిర్ణయం)

ఈ సెక్షన్ లో రెండవ నిబంధనప్రకారం, స్వాతంత్ర్యానికిముందు వ్యవసాయకూలీల కుటుంబంనుంచిగాని, రైతుల కుటుంబంనుంచిగాని, రోజుకూలీల కుటుంబంనుంచిగాని వచ్చిన స్త్రీలు భూస్వాముల్ని, లేదా ధనికరైతుల్ని, లేదా పెట్టుబడిదారుల్ని పెండ్లి చేసుకొని, మూడు సంవత్సరాలుకంటే తక్కువ

కాలం జీవితమే గడిపినట్లయితే తమ వర్తమానా తమకు ఉంటుంది. కాని స్వాతంత్ర్యం తర్వాత భూస్వాముల్ని పెండ్లి చేసుకున్న స్త్రీలు తమ అసలువర్గానికే చెందుతారు. ధనికరైతుల్ని, లేదా పెట్టుబడిదారుల్ని పెండ్లి చేసుకొని ఒక సంవత్సరం వారి జీవితమే గడిపినట్లయితే, ధనికరైతువర్గానికో, పెట్టుబడిదారీవర్గానికో చెందుతారు.

ఈ సెక్షన్ లో మూడవ నిబంధనప్రకారం, స్వాతంత్ర్యం తర్వాత భూస్వాముల్నిగాని, ధనికరైతుల్నిగాని, పెట్టుబడిదారుల్నిగాని పెండ్లి చేసుకున్న స్త్రీలు తమ అసలు వర్గానికే చెందుతారు. ఈ నిబంధనను అమలుజరపడంలో యిప్పుడు ఒక మార్పు చేయబడింది. దాని ప్రకారం, భూస్వాముల్ని పెండ్లి చేసుకున్న స్త్రీలు తమ అసలువర్గానికే చెందుతారు; కాని ధనికరైతుల్నిగాని, పెట్టుబడిదారుల్నిగాని పెండ్లి చేసుకున్నవారు ఒక సంవత్సరం వారి జీవితమే గడిపినట్లయితే, ధనికరైతువర్గానికో, పెట్టుబడిదారీవర్గానికో చెందుతారు.

## 14. భూస్వాములుగాని, ధనికరైతులుగాని ఏకకాలంలో వర్తకులుగానో, పారిశ్రామిక వేత్తలుగానో ఉన్నప్పుడు

1. భూస్వాములు ఏకకాలంలో వర్తకులుగానో, పారిశ్రామిక వేత్తలుగానో ఉంటే, అలాంటివారిభూమినీ, ఆ భూమి మీద ఉండే బిల్డింగులు మొదలైన ఆస్తుల్ని స్వాధీనం చేసుకోవాలి. కాని వారి వాణిజ్య సంస్థలనుగాని, పారిశ్రామిక సంస్థలనుగాని, వాటికి సంబంధించిన ఫ్యాక్టరీ బిల్డింగులను,

వర్తకపు ఆవరణలను, నివాసయోగ్యమైన యిండ్లను, తదితర ఆస్తులనుగాని, స్వాధీనం చేసుకోకూడదు.

2. ధనికరైతులు ఏకకాలంలో వర్తకులుగానో, పారిశ్రామిక వేత్తలుగానో ఉన్నట్లయితే, వారి భూమినిగాని, ఆ భూమిపై ఉండే బిల్డింగులు మొదలైన ఆస్తులనుగాని స్వాధీనం చేసుకోకూడదు. వా టన్నిటిని మామూలు ధనికరైతుల ఆస్తిగానే పరిగణించాలి. వారి వ్యాపార సంస్థలను, పారిశ్రామిక సంస్థలను, ఫ్యాక్టరీ బిల్డింగులను, వర్తకపు ఆవరణలను, యిండ్లను వర్తకుల ఆస్తిగాను, పారిశ్రామిక వేత్తల ఆస్తిగాను పరిగణించాలి.

## 15. పబ్లిక్ సంస్థలకు చెందిన భూముల మేనేజిమెంటు

పబ్లిక్ సంస్థలకు చెందిన భూములను మేనేజిమెంటు చేయడం దోపిడీక్రిందికే వస్తుంది. అయితే పబ్లిక్ సంస్థలకు చెందిన భూములను భూస్వాములూ, ధనికరైతులూ, పెట్టుబడిదారులూ మేనేజిమెంటు చేయడానికీ; వ్యవసాయకూలీలూ, రైతులూ, రోజుకూలీలూ మేనేజిమెంటు చేయడానికీ భేదం ఉంది. ఆ భేదాన్నిబట్టి విచక్షణ చూపాలి.

వివరణ: పబ్లిక్ సంస్థలకు చెందిన భూముల మేనేజిమెంటు అంటే అర్థం అన్ని రకాలైన ప్రాచీన పీఠాలకూ, దేవస్థానాలకూ, సంఘాలకూ, సమాజాలకూ చెందిన భూముల మేనేజిమెంటు. గ్రామసీమల్లోజరిగే ప్యూడల్ దోపిడీవిధానాలలో యిది కూడాబకటి. ఈవిధానంవల్ల భూస్వాములూ, ధనికరైతులూ పెద్దపెద్ద భూములను, యితర విధాలైన ఆస్తులను తమక్రింద

ఉంచుకోగలుగుతున్నారు; అందువల్ల యిది ఫ్యూజిల్ దోపిడీ  
 విధానంలో ఒక ప్రధాన నూపం. ఫ్యూజిల్ దోపిడీ ద్వారా  
 విశేషమైన ధనసంపాదన చేసే కొద్దిమంది కంట్రోల్ లో యీ  
 భూములు ఉంటాయి. వాటిని మేనేజ్మెంటు చేపేసారు  
 ఏవరానికి చెందుతారో నిర్ణయించాలంటే, యీ విషయాన్ని  
 దృష్టిలో ఉంచుకోవాలి. అయితే కొన్ని సంస్థలు అలాంటి  
 కొద్దిమంది చేతుల్లో ఉండవు; వాటిని మేనేజ్ చేయడం  
 వల్ల ఎక్కువ ఆదాయం కూడరాదు. మరికొన్ని చిన్న పబ్లిక్  
 సంస్థలు వ్యవసాయ కూలీలచేత, రైతులచేత, రోజు కూలీల  
 చేత కూడ మేనేజ్ చేయబడుతున్నాయి, వాటివల్ల బహు  
 కొద్దిగా మాత్రమే యితరుల్ని దోచుకోవడాని కవకాశంఉంది.  
 అలాంటి పబ్లిక్ సంస్థల మేనేజ్మెంటునుబట్టి ఎవరినీ వర్గీకరణ  
 చేయడానికి వీలేదు. కొందరు చీన్నంగీకరించరు. పబ్లిక్ సంస్థల  
 మేనేజ్మెంటులో భాగస్వాములుగా ఉండేవారందరినీ భూస్వా  
 ములుగానో, ధనికరైతులుగానో, పెట్టుబడిదారులుగానో వర్గీ  
 కరణ చేయాలంటారు. ఇది పొరపాటు.

## ప్రభుత్వ పరిపాలనా సంఘం చేసిన కొన్ని కొత్త నిర్ణయాలు

చైనాలో యికమీదట వ్యవసాయ సంస్కరణను సరిగా అమలుజరపడంకోసం ప్రభుత్వ పరిపాలనా సంఘం “గ్రామీణ ప్రజల నెలా షరీకరణ చేయాలి?”, “వ్యవసాయ సంస్కరణకు సంబంధించిన కొన్ని సమస్యలు; వాటిపై నిర్ణయాలు” అనే రెండు డాక్యుమెంట్లలో పేర్కొన్న సూత్రాలతోబాటు యీ క్రింది నిర్ణయాలు చేస్తోంది.

చిన్న చేతివృత్తుల ఉత్పత్తిదారులు :

కొద్దిపాటిగా చేతివృత్తిపరికరాలు, కార్ఖానాలు, ముడి సరుకులు ఉండి, చేతివృత్తులలో స్వయంగాను, స్వతంత్రంగాను వస్తూత్పత్తిచేస్తూ, పూర్తిగాగాని ప్రధానంగాగాని ఆ వస్తువుల అమ్మకంమీద ఆధారపడేవారిని చిన్న చేతివృత్తులఉత్పత్తిదారుగాగాని, స్వతంత్ర ఉత్పత్తిదారుగాగాని షరీకరణచేయాలి. వీరు సాధారణంగా కార్మికుల్ని నియమించరు. ఒక్కొక్కప్పుడు అసిస్టెంటులనూ, అప్రెంటిసులను నియమించుకుంటారుగాని,

వారు చేసేవని సహాయ శ్రమక్రిందికి వస్తుంది. ప్రధానంగా వారు తమ సొంత శ్రమమీదనే ఆధారపడతారు. ఈ చిన్న చేతివృత్తుల ఉత్పత్తిదార్లు సామాజికంగా మధ్యతరగతి రైతులతో పోల్చదగ్గ స్థాన మాక్రమిస్తారు.

చేతి వృత్తి యజమానులు :

ఎక్కువ చేతివృత్తి పరికరాలు, కార్ఖానాలు, ముడి సరుకులవంటి పెట్టుబడిని కలిగియుండి, చేతివృత్తులలో వస్తూ త్పత్తి చేయడానికి కార్మికుల్ని, అప్రెంటిసులనూ నియమించి, తద్వారా వచ్చే లాభంమీద పూర్తిగాగాని, ప్రధానంగాగాని ఆధారపడేవారిని చేతివృత్తి యజమానులని వర్గీకరణచేయాలి. చిన్న చేతివృత్తుల ఉత్పత్తిదార్లు అసిస్టెంట్లను, అప్రెంటిసులను నియమించుకొన్నప్పటికీ, వారిది సహాయ శ్రమమాత్రమే; ప్రధాన శ్రమ తమదే. కాని చేతివృత్తి యజమానుల విషయం ఇలాకాదు. వారు కార్మికుల్ని, అప్రెంటిసుల్ని సహాయ శ్రమ కోసం కాకుండా, లాభాలు సంపాదించడానికి నియమిస్తారు. చిన్న చేతివృత్తుల ఉత్పత్తిదార్లకూ, చేతివృత్తి యజమానులకూ మధ్యగల ప్రధాన భేదం ఇది.

చేతి వృత్తి కార్మికులు :

ఉత్పత్తి సాధనా లేవీ లేకుండా లేక బహుకొద్ది పరికరాలను మాత్రమే కలిగియుండి, తమ శ్రమశక్తిని వినియోగిస్తూ దార్లకుగాని, చేతివృత్తి యజమానులకుగాని, చిన్న చేతివృత్తుల ఉత్పత్తిదార్లకుగాని అమ్ముకొంటూ, వారికోసమే వస్తూత్పత్తి చేస్తూ పూర్తిగాగాని, ప్రధానంగాగాని - జీతపురాశ్యమీద ఆధారపడేవారిని చేతివృత్తి కార్మికులుగా వర్గీకరణచేయాలి.



నీది సమాజంలో వ్యవసాయ కూలీలతోనో, పాతేర్లతోనో పోల్చుకొని స్థాన మాక్రమిస్తారు.

స్వతంత్ర వృత్తుల వారు :

ఇతరుల శ్రమను దోచుకోకుండా, స్వతంత్ర వృత్తులవైన ఆధారపడువారిని స్వతంత్ర వృత్తులవారుగా పరిగణించాలి. ఉదాహరణకు డాక్టర్లు, స్కూల్ టీచర్లు, లాయర్లు, జర్నలిస్టులు రచయితలు, కళాకారులు యీ తరగతి క్రిందికి వస్తారు. వీరు తమ వృత్తులను కొనసాగించుకోవడానికి అవసరమైన అసిస్టెంట్లనుగాని, యింటి పనులలో సహాయం చేసేవారినిగాని నియమించుకొన్నంతమాత్రాన వారిని దోపిడీదార్లుగా పరిగణించ కూడదు. ఒక వేళ వారు స్వతంత్ర వృత్తులలో కాకుండా ప్రభుత్వ సంస్థలలోనో, ప్రైవేట్ సంస్థలలోనో, జీతానికి పనిజేసేవారయితే వారిని స్టాఫ్ మెంబర్లుగా వర్గీకరించేయాలి.

చిన్న వర్తకులు - మూటల వర్తకులు :

కొందరికి పెట్టుబడి యేమీ ఉండదు. ఉన్న కొద్ది పెట్టుబడినూ తమే ఉంటుంది. వారు వర్తకులవద్దనో, చిన్న ఉత్పత్తి దార్ల వద్దనో సరుకుల కొని, వాటిని వివిధయదార్లకు అమ్ముకుంటారు. కార్మికుల్నిగాని, అసిస్టెంట్లనుగాని వారు నియమించుకోరు. ఆ సరుకులనుకొని అమ్ముడంమీదనే అంటే స్వయంగా శ్రమచేయడంమీదనే పూర్తిగాగాని, ప్రధానంగాగాని ఆధారపడతారు. ఇలాంటివారందరినీ చిన్నవర్తకులుగా పరిగణించాలి. నిరంశరం ఒకచోటనుంచి మరోచోటికి ప్రయాణంచేసే చిన్నవర్తకులు మూటల వర్తకులని పిలవబడతారు.

వర్తక పెట్టుబడిదార్లు లేక వ్యాపారస్తులు :

కొందరివద్ద వర్తకపు పెట్టుబడి ఉంటుంది; వారు సరకులను కొనేటందుకు అమ్మేటందుకు కార్మికుల్నిగాని, అసిస్టెంట్లనుగాని జీతానికి నియమించుకుంటారు. వారి శ్రమవల్ల వచ్చే లాభంమీదనే పూర్తిగా, లేదా ప్రధానంగా ఆధారపడతారు. ఇట్టి వారందరినీ వర్తకపు పెట్టుబడిదార్లుగా, లేక వ్యాపారస్తులుగా వర్గీకరణ చేయాలి.

అభ్యుదయ కాముకులైన భూస్వాములు :

భూస్వాముల వర్గంనుంచి వచ్చినవారిలో జంగ్-కై-షేక్ దుష్పరిపాలనను వ్యతిరేకించిన వ్యక్తులు కొందరున్నారు. నూతన ప్రజాతంత్ర నియంతృత్వాన్ని, వ్యవసాయ సంస్కరణనూ వారు బలపరుస్తున్నారు. వారి భూములు, యితర ఆస్తులు వ్యవసాయ సంస్కరణ చట్ట ప్రకారం, యితర డిక్రీలప్రకారం పరిష్కరించబడతాయి; కాని వారి విషయంలో రాజకీయంగాను, ఆర్థికంగాను ఉదారంగా ప్రవర్తించవలసియుంది. వ్యవసాయ సంస్కరణను అమలుజరిపే కార్యక్రమంలోను, ప్రజాప్రభుత్వపు కార్యకలాపాలలోను, ప్రజాసంస్థల పనులలోను వారు పాల్గొనేటట్లు చూడాలి.

మృతవీరుల డిపెండెంట్లు :

మృతవీరుల డిపెండెంట్లు అంటే అర్ధం, వారి తల్లి, తండ్రులు, భార్యలు లేక భర్తలు, బిడ్డలు, 16 సంవత్సరాల లోపు తమ్ములు, చెల్లెళ్ళు, 1911 విప్లవం తర్వాతను, జపాను వ్యతిరేక యుద్ధంలోను, ప్రజావిముక్త సమరంలోను, పోరా

శుభా మరణించినవారి కుటుంబాలకు యిది వర్తిస్తుంది. వ్యవసాయ సంస్కరణ చట్టంలో పేర్కొన్న యితరుల డిపెండెంట్లు (ఎర్రపైనికుల కుటుంబాలు, ప్రజాప్రభుత్వపు కార్యకర్తల కుటుంబాలు, ప్రజాసంస్థల కార్యకర్తల కుటుంబాలు) కూడా పై విధంగానే నిర్వచింపబడ్డారు.

బాలబాలికల, యువకవిద్యార్థుల కుటుంబహోదా :

18 ఏండ్లలోపు బాలబాలికల, స్కూళ్ళలో చదువుకొనే యువకవిద్యార్థుల వర్గహోదాను సాధారణంగా నిర్ణయించకూడదు. అయితే, వ్యవసాయ సంస్కరణ అమలు జరిగేటప్పుడు మాత్రం కుటుంబ యజమాని విషయంలో ఈ నిబంధన వర్తించదు. అట్టి సందర్భాలలో వారి వర్గహోదాను నిర్ణయించడం అవసరం.

సా ని క ని యం త లు :

ఏ ప్రాంతంలోనైనా ఒకవ్యక్తి నియంతృత్వం చెలాయించడానికి అభివృద్ధి నిరోధక దళాలపై ఆధారపడ్డంగాని, వాటిని ఆర్గనైజ్ చేయడంగాని చేసియున్నట్లయితే, లేదా ప్రజల్ని అణచడంకోసం బలప్రయోగాన్నిగాని తన పలుకుబడినిగాని ఉపయోగించినట్లయితే, తత్ఫలితంగా ప్రజలకు తీవ్రమైన ప్రాణనష్టం, ఆస్తి నష్టం జరిగినట్లయితే అట్టి వ్యక్తిని సానికనియంతగా పరిగణించాలి. అయితే అతడు పై విధమైన నేరాలు జేసినట్లు ప్రత్యక్షమైన సాక్ష్యం ఉండాలి.

భూస్వాముల వర్గ హోదాలో మార్పు :

కొందరు భూస్వాములు వ్యవసాయసంస్కరణ తర్వాత నిరంతరం ప్రభుత్వచట్టాలను, డిక్రీలను అమలుజరుపుతూ, కష్ట

పడి పనిచేయడంలోను, వస్త్రాత్పత్తిలోను శ్రద్ధచూపేవారుగా ఉండవచ్చు, లేదా ఏదోఒక వృత్తిచేసుకుంటూ జీవితం గడిపే వారుగా ఉండవచ్చు. వారు అయిదు సంవత్సరాలుగా ఎట్టి అభివృద్ధినిగోధక చర్యలలోను పాల్గొనలేదని రుజువులుంటే, అట్టివారి వర్గహోదాను మార్పుచేయాలి. వారు చేసుకొనే వృత్తినిబట్టి, లేదా పనినిబట్టి వారిని వర్గీకరణచేయాలి. అయితే, యిందుకు హిసియాంగ్ ప్రజాప్రతినిధుల సమావేశం ఒక తీర్మానం చేయవలసియుంటుంది. దాన్ని కొంటి ప్రజాప్రభుత్వం ఆమోదించవలసియుంటుంది.

ఈ నిబంధన కష్టపడి పనిచేయని వారికిగాని, వస్త్రాత్పత్తి చేయనివారికిగాని, ఎట్టి వృత్తి చేసికొననివారికిగాని, అభివృద్ధినిగోధక చర్యలలో పాల్గొన్నవారికి గాని ప్రజాప్రభుత్వం యొక్క చట్టాలను డిక్రీలను ఉల్లంఘించిన వారికిగాని, వర్తించదు. పాతవిముక్తప్రాంతాలలో వ్యవసాయ సంస్కరణ తర్వాత మూడు సంవత్సరాలు వరుసగా పై షరతులకు కట్టుబడియున్న ధనికరైతుల వర్గహోదానుకూడా పై విధంగానే మార్చాలి. వాటిని ఉల్లంఘించినవారికిమాత్రం యిది వర్తించదు.

వ్యవసాయ సంస్కరణ అమలు జరిగినతర్వాత ఏక కాలంలోనే భూస్వాముల క్రిందికి యితరవర్గాల క్రిందికి వచ్చే వారు కొందరుంటారు. అట్టివారిని యితరవర్గాలక్రిందికి తీసుకురావలసి యుంటుంది.

[స మా ప్ర ౦]





